

ܡܚܠܬܐ  
SUNDAYܡܚܠܬܐ  
MONDAYܡܚܠܬܐ  
TUESDAYܡܚܠܬܐ  
WEDNESDAYܡܚܠܬܐ  
THURSDAYܡܚܠܬܐ  
FRIDAYܡܚܠܬܐ  
SATURDAY♫5  
26♫1  
27♫5  
28♫1  
29Comme. of St. John the Baptist  
80<sup>th</sup> Memorial of Mattackal  
Alexanderayos Malpan  
(Niranam Pally)♫5  
30Mar Gabreal Episcopa  
(Kottayam Cheriya Pally)♫1  
3138<sup>th</sup> Memorial of  
Paretu Mathews Mar Ivanios  
(Pampadi Dayara)♫5  
1

SEPTEMBER

2<sup>nd</sup> Sunday after Shunoyo

## അന്ത്യവിശ്രമം ഓതാ ദയറായിൽ

### ആത്മീയാചാര്യൻ സന്ദേഹാഞ്ജലി;

### മാർ അത്തനാസിയോസിന് അന്ത്യാഞ്ജലിയുമായി ആയിരങ്ങൾ

ചെങ്ങന്നൂർ: കാലംചെയ്ത മാർ മലങ്കര ഓർത്തഡോക്സ് സുറിയാനി സഭ സീനിയർ മെത്രാപ്പൊലീത്തയും ചെങ്ങന്നൂർ ഭദ്രാസനാധിപനുമായ തോമസ് മാർ അത്തനാസിയോസിന്റെ ചെങ്ങന്നൂരിലെ പൊതുദർശനം ഉച്ചയ്ക്ക് ഒരു മണിക്ക് ആരംഭിക്കും. ഇന്നലെ വൈകിട്ട് ഭൗതികശരീരം ഭദ്രാസന ആസ്ഥാനമായ ചെങ്ങന്നൂർ ബഥേൽ അരമനയിൽ എത്തിച്ചു. ഇന്ന് കുർബാനയ്ക്കുശേഷം ഉച്ചയ്ക്ക് ഒരു മണിയോടെ പുത്തൻകാവ് കത്തീഡ്രലിൽ പൊതുദർശനത്തിനായി എത്തിക്കും.

നാളെ കുർബാനയ്ക്കുശേഷം ഒരു മണിയോടെ നഗരികാണിക്കൽ പുത്തൻകാവ് കത്തീഡ്രലിൽനിന്ന് ഓതാ ദയറായിലേക്ക്. മൂന്നിനു നടക്കുന്ന കബറടക്ക ശുശ്രൂഷകൾക്കു പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവാ മുഖ്യകാർമ്മികത്വം വഹിക്കും. കബറടക്കം ഓതാ ദയറാ ചാപ്പലിൽ മതിയെന്നു മാർ അത്തനാസിയോസ് നേരത്തേ തന്നെ ആഗ്രഹം പ്രകടിപ്പിച്ചിരുന്നു.

കാലംചെയ്ത പുത്തൻകാവ് കൊച്ചുതിരുമേനി എന്ന ഗീവർഗീസ് മാർ പീലക് സിനോസിന്റെ സഹോദരൻ കെ.ടി. തോമസിന്റെയും കോഴഞ്ചേരി തേവർവേലിൽ തെളിയിരേത് ഏലിയാമ്മയുടെയും മകനായി 1938 ഏപ്രിൽ മൂന്നിനായിരുന്നു ജനനം. ചങ്ങനാശേരി എസ്എസ്എസ്, എസ്ബി കോളജുകളിലെ പഠനം കൂടാതെ കൽക്കട്ട സെറാംപൂർ സർവകലാശാലയിൽനിന്നു വേദശാസ്ത്രത്തിൽ ബിഡി ബിരുദവും ബറോഡ എംഎസ് സർവകലാശാലയിൽനിന്നു യൂജിസി സ്കോളർഷിപ്പോടെ എംഎഡും കരസ്ഥമാക്കി. മികച്ച അധ്യാപകനും വാഗ്മിയുമായി പേരെടുത്തു.

പരിശുദ്ധ ബസേലിയോസ് ഔഗേൻ പ്രഥമൻ ബാവായിൽനിന്ന് 1970 മേയ് ഏഴിനു ശെമ്മാശപട്ടവും മേയ് 26നു ദാനിയേൽ മാർ പീലക്സിനോസിൽനിന്നു വൈദികപട്ടവും സ്വീകരിച്ചു. 1983 മേയ് 14നു പരുമല സെമിനാരിയിൽവെച്ച് റമ്പാൻ സ്ഥാനം സ്വീകരിച്ചു. 1985 മേയ് 15നു പരിശുദ്ധ ബസേലിയോസ് മാർത്തോമ്മാ മാത്യൂസ് പ്രഥമൻ ബാവാ മേൽപ്പട്ടസ്ഥാനത്തേക്ക് ഉയർത്തി. ഇപ്പോഴത്തെ കാതോലിക്കാ പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ ബാവായും അദ്ദേഹത്തോടൊപ്പമാണു മേൽപ്പട്ടസ്ഥാനമേറ്റത്. സഭയുടെ ഫിനാൻസ് കമ്മിറ്റി പ്രസിഡന്റ്, അക്കൗണ്ട്സ് കമ്മിറ്റി പ്രസിഡന്റ്, സഭവക സ്കൂളുകളുടെ മാനേജർ, എപ്പിസ്കോപ്പൽ സുന്നഹദോസ് സെക്രട്ടറി എന്നിങ്ങനെ ഒട്ടേറെ പദവികൾ വഹിച്ചു.



സഭയുടെയും അംഗങ്ങളുടെയും ആത്മീയവും സാമൂഹികവുമായ വളർച്ചയ്ക്കു നൂതന പദ്ധതികൾ നടപ്പാക്കി. വിദ്യാഭ്യാസ മേഖലയുടെ വികസനത്തിനും പരിസ്ഥിതി സംരക്ഷണ പ്രവർത്തനങ്ങൾക്കും പ്രഥമപരിഗണന നൽകി. കേരളത്തിനകത്തും പുറത്തും സ്കൂളുകളും ആരാധനാലയങ്ങളും സ്ഥാപിച്ചു. ഇടവകകളിൽ സേവനം ചെയ്തു. ഗുജറാത്ത്, മഹാരാഷ്ട്ര ഉൾപ്പെടെയുള്ള സംസ്ഥാനങ്ങളിൽ സഭയെയും വിദ്യാഭ്യാസ സ്ഥാപനങ്ങളെയും വളർത്തിയ അമരക്കാരനാണ്.

വ്യക്തിബന്ധങ്ങൾ ഏറെ കാത്തു സൂക്ഷിച്ച അദ്ദേഹം മുൻമന്ത്രി അന്തരിച്ച ടി.എം. ജേക്കബിനുവേണ്ടി ഹൈക്കോടതിയിൽ സാക്ഷിമൊഴി നൽകിയ സംഭവമുണ്ടായിട്ടുണ്ട്.

ഡോ. ജോസഫ് മാർത്തോമ്മാ മെത്രാപ്പൊലീത്ത, മാർത്തോമ്മാ സഭയിലെ ഡോ. യുയാക്കിൻ മാർ കുറിലോസ് എന്നിവരുടെ ബന്ധു കുടിയാണ് മാർ അത്തനാസിയോസ്.





## എടാ ഇന്നത്തെ പത്രം കണ്ടോ?...

ഡോ. എം. കുര്യൻ തോമസ്

അങ്ങനെയിരിക്കെ ഇടയ്ക്കൊരു ഫോൺവിളി വരും. “...എടാ, ഇന്നത്തെ (ഇന്ന) പത്രം/മാസിക കണ്ടോ? നമ്മുടെ സഭയെ കൊച്ചാക്കിയുള്ള എഴുത്താണ്. നീ ഉടൻ ഇതിനൊരു മറുപടി എഴുതണം. മറുപടി പറഞ്ഞേ തീരൂ. അതു നിന്നെക്കൊണ്ടെ പറ്റൂ...” “കണ്ടില്ല, കാണാൻ സാധ്യതയില്ല” എന്നു മറുപടി പറഞ്ഞാൽ പ്രസ്താവിത മാധ്യമം ഒരു ദിവസത്തിനുള്ളിൽ എത്തിച്ചുതരും. കഴിഞ്ഞ കുറെ വർഷങ്ങളിൽ ഈ ലേഖകൻ എഴുതിയതും വലിയ പ്രചാരം നേടിയതുമായ പല മറുപടി കളുടെയും ഉത്ഭവം ഈ ഫോൺ വിളിയാണ്. അവയുടെ അങ്ങേയറ്റം ലയ്ക്കൽ എപ്പോഴും ഒരേ വ്യക്തിയാണ്. ചെങ്ങന്നൂരിന്റെ കിഴക്കേത്തലയ്ക്കൽ തോമസ് മാർ അത്താനാസ്യോസ് മെത്രാപ്പോലീത്താ! നസ്രാണി പൗരൂഷത്തിന്റെ മുഖമുദ്രയും, വേദപൂർവ്വം പറയട്ടെ, ഒരു പക്ഷേ ആഭിജാത്യമുള്ള മെത്രാന്മാരുടെ അവസാന കണ്ണിയും.

കോട്ടയംകാരനായ അപ്രസക്തനായ ഈ ലേഖകനുമായി ചെങ്ങന്നൂർ മെത്രാപ്പോലീത്താ മാർ അത്താനാസ്യോസിനു കുടുംബ ബന്ധങ്ങളോ മുൻപരിചയമോ ഉണ്ടായിരുന്നില്ല. പക്ഷേ നിർണായകമായ പല അവസരങ്ങളിലും മറ്റാരെയുംകാൾ അദ്ദേഹത്തെ സ്വാധീനിക്കാൻ ഈ ലേഖകനു കഴിയുന്ന നിലയിലേക്കു ഒരു വ്യക്തിബന്ധം വളർന്നതിനു കാരണം അദ്ദേഹത്തിനു സഭയോടുള്ള പ്രതിബദ്ധത മാത്രമാണെന്നാണ് ഈ ലേഖകന്റെ പൂർണ്ണ വിശ്വാസം.

അക്കാദമിക്തലത്തിൽ മാത്രം ബന്ധപ്പെട്ട ഈ ലേഖകനെ അദ്ദേഹം പൂർണ്ണവിശ്വാസത്തിലെടുത്തു. അദ്ദേഹത്തിന്റെ സ്വഭാവം വെച്ചു നോക്കിയാൽ, സ്വകാര്യസാധ്യത്തിനായി ഒരിക്കലും അദ്ദേഹത്തെ സമീപിച്ചിട്ടില്ല എന്നതു തന്നെയാണ് അതിനു മുഖ്യ കാരണം എന്നു ഈ ലേഖകൻ വിശ്വസിക്കുന്നു. പകരം, ഈ ലേഖകനെ എങ്ങനെ സഭയെ പ്രതിരോധിക്കാൻ ഉപയോഗിക്കാം എന്നാണ് അദ്ദേഹം കണക്കു കൂട്ടിയത്. അതിന്റെ ബാക്കിപത്രമാണ് ഇനി മുഴങ്ങാത്ത ...എടാ, ഇന്നത്തെ... എന്നാരംഭിച്ച ഫോൺകോളുകൾ.

തന്നെ മേല്പട്ടസ്ഥാനത്തേക്കുയർത്തിയ കിഴക്കിന്റെ മഹാനായ കാതോലിക്കാ മോറാൻ മാർ ബസേലിയോസ് മാർത്തോമ്മാ മാത്യൂസ് പ്രഥമനെ മാതൃകാപുരുഷനാക്കിയ മാർ അത്താനാസ്യോസ്, പ്രവർത്തിയിൽ മാത്രമല്ല, ഉടുപ്പിലും നടപ്പിലുംപോലും ആ രാജകീയ മഹാപുരോഹിതനെ പിന്തുടർന്നു. 33 വർഷം മുമ്പ് ശിശുവായി തന്നെ ഏൽപ്പിച്ച ചെങ്ങന്നൂർ ഭദ്രാസനത്തെ മലങ്കരയിലെ മാതൃകയാക്കി. ഭരണമികവിന്റെയും കെട്ടുറപ്പിന്റെയും മഹനീയ മാതൃകയാണ് ചെങ്ങന്നൂർ. ഒട്ടേറെ നവീന ആശയങ്ങൾ ഭദ്രാസനത്തിൽ നടപ്പാക്കി വിജയിച്ചു ... ഇന്ന് ചെങ്ങന്നൂരിൽ തുടങ്ങുന്നത് നാളെ സഭ മുഴുവൻ... എന്നദ്ദേഹം പലപ്പോഴും പറഞ്ഞിരുന്നത് അക്ഷരാർത്ഥത്തിൽ ശരിയാണ് എന്ന് ഈ ലേഖകന് നേരിട്ടറിയാം. ഏറ്റവും അവസാനം, പുതുതായി സ്ഥാനാരോഹണം ചെയ്ത് കോർഎപ്പിസ്കോപ്പാമാർക്ക് ഭദ്രാസനാടിസ്ഥാനത്തിൽ വിവിധ ചുമതലകൾ നൽകി അജപാലനത്തിന്റെ ഇതര മേഖലകൾക്ക് (alternative ministry) സഭയിൽ തുടക്കം കുറിച്ചു.

സഭയോടുള്ള പ്രതിബദ്ധതയും ആത്മാർത്ഥതയും ആയിരുന്നു മാർ അത്താനാസ്യോസിന്റെ ജീവിതം. സഭയില്ലാതെ താനില്ല എന്നതായിരുന്നു അദ്ദേഹത്തിന്റെ കാഴ്ചപ്പാട്. അദ്ദേഹം പരസ്യമായി പറയുകയും ചെയ്തിരുന്നു. ...എന്റെ കൈയിൽ ഇരിക്കുന്ന ഈ സ്വർണ്ണ സ്ലീബാ പുത്തൻകാവിൽ പള്ളിക്കാർ തന്നതാണ്. അത് ഞാൻ കിഴക്കേത്തലയ്ക്കൽ കുട്ടിയുടെ മകനായതുകൊണ്ടല്ല, മലങ്കരസഭയിലെ മാർ അത്താനാ



സ്യോസ് മെത്രാപ്പോലീത്താ ആയതുകൊണ്ടാണ്... എന്നദ്ദേഹം തുറന്നടിച്ചിരുന്നു. ...എടാ നിനക്കറിയാമോ? എന്നെ മെത്രാനായി തിരഞ്ഞെടുത്ത അന്നു രാത്രിയ്ക്കുശേഷം ഞാൻ എന്റെ വീട്ടിൽ ഉറങ്ങിയിട്ടില്ല. സഭാസ്ഥാപനങ്ങളിൽ മാത്രമാണ് അന്തിയുറങ്ങുന്നത്. അതാണതിന്റെ ശരി... സമീപകാലത്ത് അദ്ദേഹം ഈ ലേഖകനോട് പറഞ്ഞതാണ്.

നസ്രാണി സംസ്കാരത്തിൽ അന്ധമായി അഭിമാനിച്ചിരുന്ന വ്യക്തിയായിരുന്നു മാർ അത്താനാസ്യോസ്. അതിന്റേതായ പൈതൃകങ്ങളും പാരമ്പര്യങ്ങളും അദ്ദേഹം കാത്തുസൂക്ഷിച്ചിരുന്നു. ഉദാഹരണത്തിന് ദേവലോകത്ത് പ. പിതാവിനെ സന്ദർശിക്കുമ്പോൾ എന്തെങ്കിലും കണ്ടുകാഴ്ചയില്ലാതെ പോവില്ല. മിക്കവാറും ഓതറ കൃഷിചെയ്ത പച്ചക്കറികളോ വാഴക്കുലയോ ആവും. ഒരിക്കൽ നൽകിയത് ഒരു പശുക്കുട്ടിയെ! വെറുംകൈയോടെ കാണുന്നത് ശരിയല്ല എന്നാണ് അദ്ദേഹം ഇതേപ്പറ്റി പറഞ്ഞത്. പ. എപ്പിസ്കോപ്പൽ സുന്നഹദോസിന്റെ എല്ലാ അർദ്ധവർഷ സമ്മേളനത്തിലും ഒരു വിഭവം ഓതറ നിന്നും മാർ അത്താനാസ്യോസ് കൊണ്ടുവരുന്നവയായും. അത് പച്ചക്കറിയാവാം, മരച്ചീനിയോ, വാഴപ്പഴമാവാം.

സഭയ്ക്കെതിരെയുള്ള ഏതാക്രമണത്തെയും അദ്ദേഹം പ്രതിരോധിക്കുമായിരുന്നു. അതിനായിരുന്നു മിക്കവാറും ഈ ലേഖകന്റെ സഹായം തേടിയിരുന്നത്. കൃത്യമായി മാധ്യമങ്ങൾ ശ്രദ്ധിച്ചിരുന്ന അദ്ദേഹത്തിന്റെ കണ്ണിൽ അവ പെടുകയും ചെയ്തു. സഭയ്ക്ക് ദോഷം വരരുത്; സഭയ്ക്കു കുറവുണ്ടാകരുത് എന്നതായിരുന്നു അദ്ദേഹത്തിന്റെ തത്വം. മിക്കച്ചൊരു ഭരണാധികാരിയായിരുന്ന മാർ അത്താനാസ്യോസ് ചെങ്ങന്നൂർ ഭദ്രാസനത്തിൽ നടപ്പിലാക്കിയ ഭരണസംവിധാനങ്ങൾ കണ്ടു പഠിക്കേണ്ടതാണ്.

ഈ കാര്യക്ഷമത തന്നെയാണ് അദ്ദേഹം സഭാതലത്തിലും നടപ്പിൽ വരുത്തിയത്. അതു മനസിലാക്കാൻ സുന്നഹദോസ് സെക്രട്ടറി, സ്കൂളുകളുടെ മാനേജർ, എം.ഒ.സി. പബ്ലിക്കേഷൻസ് പ്രസിഡന്റ് എന്നീ നിലകളിൽ അദ്ദേഹത്തിന്റെ പ്രവർത്തനം വിശകലനം ചെയ്താൽ മതി. എന്നു മാത്രമല്ല, അവയ്ക്കൊക്കെ ചില ചട്ടക്കൂടുകൾ ഉണ്ടാക്കുകയും ചെയ്തു. ഉദാഹരണത്തിന് സുന്നഹദോസ് സെക്രട്ടറി ആയിരിക്കുന്ന കാലത്ത് സുന്നഹദോസ് നിയമിക്കുന്ന മെത്രാൻ സ്ഥാനികൾ പരമാവധി അഞ്ചു വർഷം വീതമുള്ള രണ്ടു കാലാവധിയിലധികം ഒരേ സ്ഥാനം വഹിക്കരുതെന്ന് നിർദ്ദേശിക്കുകയും നടപ്പിലാക്കുകയും ചെയ്തു.





അതനുസരിച്ച് പത്തു വർഷം തികഞ്ഞപ്പോൾ സുന്നഹദോസ് സെക്രട്ടറി, സ്കൂളുകളുടെ മാനേജർ എന്നീ സ്ഥാനങ്ങൾ സ്വയം ഒഴിഞ്ഞ് മാതൃക കാട്ടി. വീണ്ടും പത്തു വർഷം തികഞ്ഞപ്പോൾ എം.ഒ.സി. പബ്ലിക്കേഷൻസ് പ്രസിഡന്റ് സ്ഥാനവും. മെത്രാന്മാർ എൺപതാം വയസിൽ റിട്ടയർ ചെയ്യണമെന്നതായിരുന്നു അദ്ദേഹത്തിന്റെ നയം. അതനുസരിച്ച് തനിക്ക് 80 വയസ് തികയുന്ന 2018 ഏപ്രിലിൽ സ്വന്തം റിട്ടയർമെന്റ് പ്രഖ്യാപിച്ചു മാതൃക കാട്ടാനുള്ള ദീർഘകാല തയ്യാറെടുപ്പിലായിരുന്നു അദ്ദേഹം. പക്ഷേ 2017 ജൂലൈ 3-ലെ സുപ്രീംകോടതി വിധി, ഈ തീരുമാനം നീട്ടിവെക്കാൻ അദ്ദേഹത്തെ പ്രേരിപ്പിച്ചു. *യോജിച്ച മലങ്കരസഭയിൽ ഒരു ദിവസം മെത്രാനായിരിക്കണം* എന്ന ആഗ്രഹമാണ് ഇതിനു പ്രേരിപ്പിച്ചത്.

2017 ജൂലൈ 3-ലെ സുപ്രീംകോടതിവിധി മാർ അത്താനാസ്യോസിനെ വളരെ ആവേശഭരിതനാക്കിയിരുന്നു. ഏകീകൃത മലങ്കരസഭ ആസന്നഭാവത്തിൽ യാഥാർത്ഥ്യമാകുമെന്ന് അദ്ദേഹം സ്വപ്നം കണ്ടു. ഈ ആവേശം മൂലമാണ് സഭാസമാധാനത്തെപ്പറ്റി *യോജിക്കേണ്ടും സമയമിതാ* എന്ന പുസ്തകം അടിയന്തിരമായി തയ്യാറാക്കാൻ ഈ ലേഖകനോട് അദ്ദേഹം ആവശ്യപ്പെട്ടത്. ഇരുപക്ഷത്തെയും വൈദികർക്കും പ്രമുഖർക്കും നൽകി അവരിൽ സമാധാനത്തിനും ഐക്യത്തിനും അടിത്തറയിടുക എന്നതായിരുന്നു ലക്ഷ്യം. ഒരുപടി കൂടെ കടന്ന്, 1958-ലെ സഭാസമാധാനത്തിനുശേഷം ആദ്യം മലങ്കര അസോസിയേഷൻ കൂടിയ തന്റെ മാതൃഇടവകയായ പുത്തൻകാവിലെ പള്ളിയിൽ ഏകീകൃത സഭയുടെ അസോസിയേഷൻ കൂടണമെന്നും അദ്ദേഹം പരസ്യമായി പ്രഖ്യാപിച്ചു. പക്ഷേ അവസാനകാലത്ത് അദ്ദേഹം തികച്ചും ദുഃഖിതനായിരുന്നു. സഭൈക്യശ്രമങ്ങളോട് ചില കേന്ദ്രങ്ങൾ മുഖം തിരിച്ചത് അദ്ദേഹത്തെ ഖിന്നനാക്കി. ഈ സാഹചര്യത്തിലാണ് അദ്ദേഹം സ്വയം നോമ്പു സ്വീകരിച്ചതും മരണപര്യന്തം അതു പാലിച്ചതും.

എറണാകുളത്ത് ട്രെയിനിൽ നിന്നും വീണ് അദ്ദേഹം ഇഹലോകവാസം വിട്ടത് ഒരു ദുരന്തമായി ഈ ലേഖകൻ കണക്കാക്കുന്നില്ല. കാരണം, ബാത്ത്റൂമിൽ തെന്നിവീണാലും ഇതു തന്നെ സംഭവിക്കും. ഇടിവെട്ടേറ്റും അപകടങ്ങളിലും മലങ്കരസഭയിലെ മെത്രാപ്പോലീത്താമാർ കാലംചെയ്ത സംഭവങ്ങൾ മുമ്പും ഉണ്ടായിട്ടുണ്ട്. അത്ര വിദൂരമല്ലാത്ത കാലത്ത്, സഭാകേന്ദ്രത്തിനടുത്തുള്ള ആശുപത്രിയിൽ *വിശ്വാസപ്രമാണം ചൊല്ലിക്കൊടുക്കാൻ* പോലും ഒരു സത്യവിശ്വാസി സമീപത്തില്ലാതെ കാലംചെയ്ത ഒരു പിതാവും നമുക്കുണ്ട്. പ. സുന്നഹദോസിനിടയിൽ അദ്ദേഹം ബറോഡയ്ക്കു പോയതിനെയും ആർക്കും കുറ്റപ്പെടുത്താനാവില്ല. അതിനുള്ള സാധ്യത അദ്ദേഹം ഒരു മാസം മുമ്പ് ഈ ലേഖകനോട് നേരിട്ടു പറഞ്ഞതാണ്. ഒരു സഭാ സ്ഥാപനത്തെ നിയമപരമായ ഒരപകടത്തിൽ നിന്നും രക്ഷിക്കാനുള്ള ആ ശ്രമത്തിന്റെ ചരിത്രം തൽക്കാലം വെളിപ്പെടുത്തുന്നില്ല. അവിടെ നിന്നും പ്രളയത്തിൽ ദുരന്തഭൂമിയായ തന്റെ സ്വന്തം ചെങ്ങന്നൂരിലേക്ക് മടങ്ങിയെത്താനാവാത്തതിന്റെ ആകുലത ഒരാഴ്ച മുമ്പ് ഈ ലേഖകനോട് ടെലിഫോണിൽ പങ്കുവെച്ചതുമാണ്. ആ ആകാംക്ഷയാവാം ട്രെയിൻ നിർത്തുന്നതിനു മുമ്പ് പ്രവേശന കവാടത്തിലെത്താൻ അദ്ദേഹത്തെ പ്രേരിപ്പിച്ചത്. ഈ ലേഖകൻ അവസാനം നേരിട്ടു കാണുന്നത് 2018 ഓഗസ്റ്റ് സുന്നഹദോസ് തുടങ്ങുന്ന ദിവസമാണ്. ഒരു പ്രത്യേക കാര്യം സംസാരിക്കാൻ അന്നു രാവിലെ ദേവലോകത്തു കാണണമെന്നു പറഞ്ഞു. ചെന്നു. ഒരു മിനിട്ടുകൊണ്ട് പറയാനുള്ള കാര്യം പറഞ്ഞു. അതിനുശേഷം പറഞ്ഞു; *എടാ എന്ന് ആ ലിഫ്റ്റിന്റെ അടുത്താക്കിത്താ*. ഈ ലേഖകന്റെ കയ്യിൽ പിടിച്ച് ലിഫ്റ്റ് വരെ നടന്നു. ഇത്രയും ശാരീരിക വിഷമതകളുള്ള അദ്ദേഹം ട്രെയിൻ നിർത്തുന്നതിനു മുമ്പ് പരസഹായമില്ലാതെ പ്രവേശന കവാടത്തിലെത്തിയത് ചെങ്ങന്നൂരിനെപ്പറ്റിയുള്ള ആകാംക്ഷ മൂലമാണെന്നു വ്യക്തം.

അദ്ദേഹത്തിന്റെ വിട്ടുവീഴ്ചയില്ലാത്തതും സ്ഥാപിതതാല്പര്യക്കാർക്ക് അനിഷ്ടമാകുന്ന നിലപാടുകൾ മൂലം ലഭിച്ച ശിക്ഷയാണ് ഈ അപകട

മരണം എന്നു ചിലർ വ്യാഖ്യാനിക്കാൻ സാധ്യതയുണ്ട്. പക്ഷേ അത്തരം നിലപാടുകൾ വ്യക്തിപരമായ ഒരു നേട്ടത്തിനും വേണ്ടിയായിരുന്നില്ല. മറിച്ച് സഭയുടെ വളർച്ചയ്ക്കും കെട്ടുറപ്പിനുംവേണ്ടി മാത്രമായിരുന്നു എന്ന് നിശ്ചയമായും ചരിത്രം വിധിയെഴുതും. തന്റെ സഭാജീവിതകാലം മുഴുവൻ മാർ അത്താനാസ്യോസ് സഭയ്ക്കുവേണ്ടി മാത്രമാണ് പ്രവർത്തിച്ചത്. ഒരു അപവാദവും ഉണ്ടാക്കിയില്ല. ഒരു പക്ഷേ മലങ്കരസഭയിലെ മാതൃകാ ഭദ്രാസനമാക്കി താൻ വളർത്തിയെടുത്ത ചെങ്ങന്നൂരിനെ ഇന്നത്തെ ദുരന്ത ഭൂമിയായി അദ്ദേഹത്തിന്റെ ഭൗതിക കണ്ണുകളാൽ കാണേണ്ടെന്ന് യഹോവാ തീരുമാനിച്ചു കാണും. മിസ്രേം അടിമത്വത്തിൽ നിന്നും വാഗ്ദത്ത കനാനിന്റെ പ്രാന്തത്തെത്തിച്ച മോശയ്ക്ക് അവിടെ കാൽ ചവിട്ടാനാവാത്തതുപോലെ.

മാർ അത്താനാസ്യോസ് സഭയുടെ ഇന്നത്തെ പോക്കിൽ അസ്വസ്ഥനും തീർത്തും നിരാശനും ആയിരുന്നു എന്നതു സത്യമാണ്. അതിനു പ്രധാന കാരണം സഭൈക്യത്തോടു ചിലർ പുലർത്തുന്ന പിന്തിരിപ്പൻ നിലപാടായിരുന്നു. അദ്ദേഹം വേദികളിൽ വിളിച്ചുപറയാതെ ഉചിതമായ സമതകളിൽ മാത്രം വ്യക്തമായി പ്രകടിപ്പിക്കുകയും ചെയ്തിരുന്നു. മാർ അത്താനാസ്യോസ് ഒരിക്കലും സഭയ്ക്കോ സഭാകേന്ദ്രത്തിനോ എതിരായിരുന്നില്ല. പക്ഷേ കിഴക്കേതലയ്ക്കൽ തോമ്മാ കത്തനാരുടെ കൊച്ചു മകന്, കാതോലിക്കേറ്റിന്റെ കാവൽഭടനായ പുത്തൻകാവിലെ കൊച്ചു തിരുമേനിയുടെ സഹോദരപുത്രന്, ചെങ്ങന്നൂരിന്റെ മാർ അത്താനാസ്യോസിന്, സഭയുടെ നന്മയ്ക്കുവേണ്ടി സത്യം തുറന്നു പറയാതിരിക്കാനാവുമായിരുന്നില്ല. പക്ഷേ അത് അനർഹമായ വേദികളിലായിരുന്നില്ല. ഉത്തരവാദിത്വപ്പെട്ട സമിതികളിൽ മാത്രം അദ്ദേഹം ശക്തമായി പ്രതികരിച്ചു. അതാണ് ആഭിജാത്യത്തിന്റെയും സഭാസന്ദേഹത്തിന്റെയും ലക്ഷണം. അതാണ് കണ്ടു പഠിക്കേണ്ടത്. അദ്ദേഹത്തിന്റെ ഇത്തരം നയങ്ങളെ സഭാവിരുദ്ധമെന്നാണ് ചിലർ വിശേഷിപ്പിക്കുന്നത്. സത്യം പറയേണ്ടിടത്തു തുറന്നു പറയുന്നത് എങ്ങിനെ സഭാവിരുദ്ധമാകും?

മാർ അത്താനാസ്യോസ് ഭൗതിക സഭയിൽ നിന്നും മാത്രമാണ് വേർപെട്ടത്. അതോടെ അനശ്വരമായ ദൈവികസഭയിൽ അദ്ദേഹം ചേർക്കപ്പെട്ടു. ഒരു പക്ഷേ ഈ ലോകത്തിൽ ഇനിയുള്ള കാലം അദ്ദേഹത്തിനു പ്രവർത്തിക്കാനാവുന്നതിൽ അനേകമിരട്ടി ദൈവികസഭയിൽ അദ്ദേഹത്തിനു ചെയ്യാനാവും എന്നു സർവശക്തൻ കണ്ടു കാണും.

*സഭയെ സേവിച്ചജ്വാലകനായി* ആണ് അദ്ദേഹം ഉലകം വിട്ടത്. പക്ഷേ അത് മറ്റ് പലരേയുംപോലെ *ഉരുട്ടി സേവിക്കുക* അല്ലായിരുന്നു. യഥാർത്ഥത്തിലുള്ള ഇടയനടുത്ത സേവനം. 2017 നവംബർ 2 മുതൽ അദ്ദേഹം അസന്ധ്യഭക്ഷണം സ്വയം ഉപേക്ഷിച്ചു. കാരണം? മലങ്കരയിൽ ഏകീകൃതസഭ ഉണ്ടായിട്ടു മാത്രമേ ഇനി അവ ഉപയോഗിക്കൂ എന്ന ദൃഢനിശ്ചയം. ആരും പ്രേരിപ്പിച്ചതല്ല. സ്വന്തം നിശ്ചയം. കുറെ പ്രസംഗങ്ങളും അപദാനകീർത്തനങ്ങളുമല്ല ഇപ്പോൾ വേണ്ടത്. ആത്മാർത്ഥതയുണ്ടെങ്കിൽ അദ്ദേഹത്തിന്റെ സ്വപ്നം; അദ്ദേഹത്തിന്റെ അവസാനകാല ജീവിതവൃതം ആയ മലങ്കരസഭയിലെ ഐക്യം സാധിതപ്രായമാക്കുകയാണ് വേണ്ടത്.







## ദൈവസ്നേഹത്തിന്റെ വിദ്യാമൃതം

സിബി ജോൺ തുവൽ

അടുത്തറിയുന്നവർക്കു ദീർഘവീക്ഷണത്തിന്റെ ആശ്ചര്യമായിരുന്നു തോമസ് മാർ അത്തനാസിയോസ്. അദ്ദേഹം സ്ഥാപിച്ച ദേവാലയങ്ങളും ഇടവകകളും സ്കൂളുകളും തന്നെയായിരുന്നു ഇതിനു തെളിവ്. വിവിധ സംസ്ഥാനങ്ങളിലുള്ള സഭാമക്കൾക്കു മാത്രമല്ല, സമുദായം ഏതെന്നു നോക്കാതെ എല്ലാ മനുഷ്യർക്കുമായി സ്നേഹം സമൃദ്ധമായി പങ്കുവെച്ചു നൽകിയ വ്യക്തിത്വം. ജാതിയുടെയും മതത്തിന്റെയും അതിർവരമ്പുകളില്ലാത്ത വിപുലവും ഊഷ്മളവുമായ സുഹൃദ്ബന്ധവും ഇതിനു തെളിവായിരുന്നു.

രാജ്യത്തിന്റെ ഭാവി നിർണയിക്കുന്നതു ക്ലാസ് മുറികളിലാണെന്ന കോത്താരി കമ്മീഷന്റെ റിപ്പോർട്ടിലെ ഒരു വാചകമാണു വിദ്യാഭ്യാസ രംഗത്തു കൂടുതൽ ശ്രദ്ധിക്കാൻ മാർ അത്തനാസിയോസിനു പ്രേരണയായത്. 1966ൽ യൂജിസി സ്കോളർഷിപ്പോടെ ബറോഡ എംഎസ് സർവകലാശാലയിൽ എംഎഡിനു പഠിക്കാനുള്ള അവസരം ലഭിച്ചതു ദൈവഹിതമായി സ്വീകരിച്ചു. സാഹചര്യം അനുകൂലമോ പ്രതികൂലമോ എന്നു നോക്കാതെ ആവശ്യമെന്നു കണ്ടിടത്തെല്ലാം വിദ്യാഭ്യാസ സ്ഥാപനങ്ങൾ സ്ഥാപിക്കാനും അവ വളർന്നു പടർന്നു പന്തലിക്കുന്നതു വരെ വിശ്വസ്തനായ കാവൽക്കാരനായി നിൽക്കാനും അദ്ദേഹം മറന്നില്ല.

ഓർത്തഡോക്സ് സഭയുടെ വളർച്ചയിൽ നിർണായക സേവനങ്ങളാണു മാർ അത്തനാസിയോസിന്റേത്. ഗുജറാത്തിൽ നാമമാത്രമായ ഇടവകകളുണ്ടായിരുന്ന കാലഘട്ടത്തിലാണ് അദ്ദേഹം അവിടേക്കു ചെല്ലുന്നത്. അധ്യാപക ജോലിയിൽ നിന്നു കിട്ടുന്ന ചെറിയ വരുമാനം ഉപയോഗിച്ചു ലളിതജീവിതം നയിച്ചു നടത്തിയ ആത്മീയ ശുശ്രൂഷയുടെ ഫലമായി ഇടവകകളുടെയും ദേവാലയങ്ങളുടെയും എണ്ണത്താൽ സമ്പന്നമാണിന്നു ഗുജറാത്തും സമീപ സംസ്ഥാനങ്ങളും. നാലു ദേവാലയങ്ങൾ മാത്രമുണ്ടായിരുന്നിടത്തു ഭദ്രാസനം രൂപംകൊണ്ടു.

ആത്മീയ ശുശ്രൂഷയുടെ തിരക്കിനിടയിലും സമകാലിക വിഷയങ്ങളോടു ക്രിയാത്മകമായി പ്രതികരിക്കുക എന്നതാണു തോമസ് മാർ അത്തനാസിയോസിന്റെ ശൈലി. ഡൽഹിയിൽ പെൺകുട്ടി പീഡനത്തിനിരയായപ്പോൾ അദ്ദേഹം ഒരു പ്രതിജ്ഞ തയ്യാറാക്കി ഭദ്രാസനത്തിലെ എല്ലാ ഇടവകകളിലേക്കും അയച്ചുകൊടുത്തു. അഭിമാനിയായ ഒരു ഭാരതീയൻ എന്ന നിലയിൽ എല്ലാ



വനിതകളോടും പെൺകുട്ടികളോടും മാനുഷമായി പെരുമാറും എന്നതായിരുന്നു ഉള്ളടക്കം. ദേവാലയങ്ങളിൽ കുർബാനയ്ക്കു ശേഷം എല്ലാ പുരുഷൻമാരും യുവജനങ്ങളും കൈനീട്ടിപ്പിടിച്ച് ഈ പ്രതിജ്ഞ ചൊല്ലണമെന്ന കൽപനയും കൂടെയുണ്ടായിരുന്നു.

ഗുജറാത്തിലെ ഭൂജിൽ ഭൂകമ്പമുണ്ടായപ്പോൾ പുനരുദ്ധാരണ പ്രവർത്തനങ്ങൾക്കായി ഒരു ട്രക്ക് നിറയെ അരിയും എണ്ണയും ഗോതമ്പും മറ്റു ഭക്ഷണസാധനങ്ങളുമായി ആദ്യം രംഗത്തിറങ്ങിയവരിൽ ഒരാൾ തോമസ് മാർ അത്തനാസിയോസായിരുന്നു. മൃതദേഹങ്ങൾ വിറകു കിട്ടാതെ ടയറും മറ്റും ഉപയോഗിച്ചു കത്തിക്കുന്ന ദുഃസ്ഥിതിയാണ് എന്ന വാർത്തയറിഞ്ഞു ട്രക്കിൽ അദ്ദേഹം വിറകും കരുതിയിരുന്നു.

കാലംചെയ്ത പുത്തൻകാവ് കൊച്ചുതിരുമേനി എന്ന ഗീവർഗീസ് മാർ പീലക് സിനോസിന്റെ സഹോദരൻ ചെങ്ങന്നൂർ പുത്തൻകാവ് കിഴക്കേത്തലയ്ക്കൽ കെ. ടി. തോമസിന്റെയും കോഴഞ്ചേരി തേവർവേലിൽ തെളളിരേത്ത് ഏലിയാമ്മയുടെയും മകനായി 1938 ഏപ്രിൽ മൂന്നിനായിരുന്നു ജനനം. മലങ്കര ഓർത്തഡോക്സ് സഭയുടെ ചെങ്ങന്നൂർ ഭദ്രാസനം രൂപീകൃതമായ 1985 മുതൽ മെത്രാപ്പൊലീത്തസ്ഥാനം അലങ്കരിച്ചുവന്ന മാർ അത്തനാസിയോസ് അധ്യാപകൻ, സ്കൂൾ കോർപറേറ്റ് മാനേജർ തുടങ്ങി വഹിച്ചിട്ടുള്ള സ്ഥാനങ്ങളും വിദേശങ്ങളിൽ ഉൾപ്പെടെ സന്ദർശിച്ചിട്ടുള്ള സ്ഥലങ്ങളും ഏറെയാണെങ്കിലും മനസ്സ് എപ്പോഴും സ്വന്തം മണ്ണിനോടു ചേർന്നുനിന്ന കർഷകന്റേതായിരുന്നു.

പ്രകൃതിയോടുള്ള സ്നേഹവും കൃഷിയോടുള്ള താൽപര്യവും ആത്മീയത പോലെ പാവനമാണു മാർ അത്തനാസിയോസിന്റെ ഹൃദയത്തിൽ. ചെങ്ങന്നൂർ ഭദ്രാസനത്തിന്റെ മുഖപത്രമായ ബഥേൽ പത്രികയിൽ എഴുതുന്ന ലേഖനങ്ങളിലും ഇടവകപത്രികയിലും ആത്മീയ വിഷയങ്ങൾക്കൊപ്പം പ്രകൃതി, പരിസ്ഥിതി സംരക്ഷണത്തിന്റെ നിർദ്ദേശങ്ങളും നൽകാൻ മെത്രാപ്പൊലീത്ത ശ്രദ്ധിച്ചു. കുട്ടികളെ ഏറെ സ്നേഹിച്ച തോമസ് മാർ അത്തനാസിയോസ് പത്താം ക്ലാസിലടക്കമുള്ള വിദ്യാർത്ഥികളുടെ പേരുകളെഴുതി മർബഹായിൽ സൂക്ഷിച്ചിരുന്നു. എല്ലാ കുർബാനയിലും വിദ്യാർത്ഥികളെ ഓർത്തു പ്രാർഥിക്കാനായിരുന്നു ഇത്.



പിതൃസഹോദരനായ പുത്തൻകാവിൽ കൊച്ചുതിരുമേനിയുമായി ഹൃദയബന്ധമായിരുന്നു തോമസ് മാർ അത്തനാസിയോസിനുണ്ടായിരുന്നത്. വലുപ്പൻ പുത്തൻകാവിൽ തോമാ കത്തനാരുടെ കൈപിടിച്ചു ചെറുപ്പത്തിൽ ദേവാലയത്തിൽ പോയിരുന്നതും അദ്ദേഹത്തിന്റെ ആത്മീയ ഉപദേശങ്ങൾ ചെലുത്തിയ സ്വാധീനവും വളരെ നിർണായകമായി.







## ഓർമ്മ ചിത്രങ്ങൾ







പ. കാതോലിക്കാ ബാവായ്ക്കൊപ്പം ഫ്രാൻസിസ് മാർപാപ്പായെ സന്ദർശിച്ചപ്പോൾ.



He light a lamp, a lamp of education, which would never cease out from many thousand of his disciples all over the world. Let His Graces' memory be eternal; though we may miss His Graces' loving presence with words of appreciation and encouragements (file picture from 11 February 2018 at Baroda Valiyapally).

**Dr. Geevarghese Mar Yulios Metropolitan**

### ഭൗതികശരീരം ഇന്നും നാളെയും പൊതുദർശനത്തിന് വയ്ക്കും

ചെങ്ങന്നൂർ: കാലംചെയ്ത തോമസ് അത്താനാസിയോസിന്റെ ഭൗതികശരീരം ശനിയും ഞായറും ചെങ്ങന്നൂരിൽ പൊതുദർശനത്തിന് വയ്ക്കും. ശനിയാഴ്ച ഉച്ചവരെ ചെങ്ങന്നൂർ ബഥേൽ അരമനയിലും തുടർന്ന് പുത്തൻകാവ് പള്ളിയിലും ജനങ്ങൾക്ക് അന്തിമോപചാരം അർപ്പിക്കാം. വെള്ളിയാഴ്ച എറണാകുളം സെന്റ് മേരീസ് പള്ളിയിൽ പൊതുദർശനത്തിനുശേഷം വിലാപയാത്രയായി പരുമലയിലേക്ക് കൊണ്ടുവന്നു. മാർഗമധ്യേ ആലപ്പുഴ സെന്റ് മേരീസ് പള്ളിയിലും വണ്ടാനം മെഡിക്കൽ കോളേജിന് സമീപവും പൊതുദർശനമുണ്ടായിരുന്നു.

പരുമലയിൽനിന്ന് ബഥേൽ അരമനയിലേക്ക് കൊണ്ടുവന്നശേഷം പൊതുദർശനത്തിന് വച്ചു. ശനിയാഴ്ച ഏഴിന് ഗീവർഗീസ് മാർ ഗ്രിഗോറിയോസ് മെത്രാപ്പോലീത്തയുടെ കാർമ്മികത്വത്തിൽ ശുശ്രൂഷ നടക്കും. വൈകിട്ട് ഒന്നിന് ഭൗതികശരീരം വിലാപയാത്രയായി പിരളശ്ശേരി വഴി പുത്തൻകാവ് പള്ളിയിലേക്ക് കൊണ്ടുവരും. അവിടെ പൊതുജനങ്ങൾക്ക് അന്തിമോപചാരം അർപ്പിക്കാനുള്ള സൗകര്യമുണ്ട്. ഞായറാഴ്ച ഏഴിന് ഡോ. മാത്യുസ് മാർ തീമോത്തിയോസിന്റെ മുഖ്യകാർമ്മികത്വത്തിൽ കുർബ്ബാന നടക്കും. തുടർന്ന് കല്ലിശ്ശേരി വഴി ഓതറദയറയിൽ എത്തിക്കും. വൈകിട്ട് മൂന്നിന് കബറടക്കും.

Shocked to hear the news of the demise of His Grace the Most Rev Thomas Mar Athanasius Metropolitan of the Malankara Orthodox Church, Chengannur Diocese.

Remember with gratitude the association with Thirumeni during my tenure in Chengannur. He was a person of very good personal relationship especially with our church and also with the then Diocesan Bishop of the Mar Thoma Church Zacharias Thirumeni.

When I remember Mar Athanasius Metropolitan the first thing which comes to my mind is whenever he visited Zacharias Thirumeni in Olivet Aramana he always carried a big basket of fresh vegetables and fruits which was grown by him in his Othara Ashram or in the Bethel Aramana compound. He loved to be a farmer who used the land he had in the best possible way.

Thirumeni also had a personal warmth with all members of the Olivet Aramana family and whenever he visited he always met us all before leaving.

During the various meetings of the Chengannur - Mavelikara Diocese

where he was invited as Chief guest he always used to proudly state his love and respect for our Metropolitan Most Rev. Dr. Joseph Mar Thoma Metropolitan who is also a relative of Thirumeni.

Praise God for his life and ministry.

Deepest condolences to the Orthodox Church especially the staff of Bethel Aramana, parishes, vicars and members of the Chengannur Diocese

Respectfully

Rev. Thomas K. Mathew







എറണാകുളം സെന്റ് മേരീസ് പള്ളിയിൽ പൊതുദർശനത്തിനു വച്ചപ്പോൾ. ഡോ. യാക്കോബ് മാർ ഐറേനിയോസ്, ഡോ. മാത്യൂസ് മാർ തീമോത്തി യോസ് എന്നിവർ സമീപം.



എറണാകുളം സെന്റ് മേരീസ് പള്ളിയിൽ പൊതുദർശനത്തിനു വച്ചപ്പോൾ. ചെങ്ങന്നൂർ ഭദ്രാസനത്തിലെ വൈദികർ സമീപം.



എറണാകുളത്തു നിന്നും ചെങ്ങന്നൂരിലേയ്ക്കുള്ള വിലാപയാത്ര

### സഭാസമാധാനത്തിനായി നോമ്പനുഷ്ഠിച്ച ആത്മീയ പിതാവ്

ചെങ്ങന്നൂർ ഭദ്രാസനം 1985 മാർച്ച് 10നു രൂപീകൃതമായപ്പോൾ പ്രഥമ മെത്രാപ്പൊലീത്തയായി ചുമതലയേറ്റ തോമസ് മാർ അത്താനാസിയോസ് മലങ്കരസഭയിൽ സമാധാനത്തിനും ഐക്യത്തിനും വേണ്ടി ആഗ്രഹിക്കുകയും പ്രവർത്തിക്കുകയും ചെയ്ത ആത്മീയാചാര്യനാണ്. സഭയിൽ സമാധാനവും ഐക്യവും കൈവരുമ്പോൾ നോമ്പ് അനുഷ്ഠിക്കാൻ തീരുമാനിച്ച അദ്ദേഹം അവസാനം വരെയും ആ പ്രതിജ്ഞ നിറവേറ്റി. പരിശുദ്ധ ഇഗ്നാത്തിയോസ് അപ്രോം ദിതീയൻ പാത്രിയർക്കീസ് ബാവാ സ്ഥാനമേറ്റപ്പോൾ അദ്ദേഹത്തെ ഫോണിൽ വിളിച്ചു സംസാരിക്കുകയും ചെയ്തിരുന്നു.

## എല്ലാം മുൻകൂട്ടി തീരുമാനിച്ചു...

ചെങ്ങന്നൂർ: മരണത്തിന് മുൻപ് എല്ലാം മുൻകൂട്ടി തീരുമാനിച്ചുറപ്പിച്ചാണ് വലിയ ഇടയന്റെ അന്ത്യയാത്ര. അന്ത്യവിശ്രമത്തിനുള്ള കല്ലറ അത്താനാസിയോസ് മുൻകൂട്ടി ഒരുക്കിയിട്ടുണ്ടായിരുന്നു. ഓതാ ദയറായിൽ നിർമാണത്തിലിരിക്കുന്ന പള്ളിയുടെ മദ്ബഹയുടെ ഇടതുവശത്തായിട്ടാണ് കല്ലറ. അന്ത്യകർമ്മങ്ങൾ എങ്ങനെ വേണമെന്നും വ്യക്തമായി വിൽപ്പത്രത്തിൽ എഴുതി വെച്ചിട്ടുണ്ട്. എഴുതി തയ്യാറാക്കിയപോലെ നടത്തേണ്ട ചുമതല മാത്രമേ സഭയ്ക്കും വിശ്വാസികൾക്കുമുള്ളൂ.


കബറടക്കം എങ്ങനെ വേണം, ആരൊക്കെ ശുശ്രൂഷ നടത്തണം, കല്ലറയിലേക്ക് വെക്കേണ്ടത് ആരൊക്കെ ചേർന്നാണ് എന്നു തുടങ്ങി കുന്തിരിക്കം എവിടെ നിന്ന് വാങ്ങണം എന്നുവരെ പത്രത്തിലുണ്ട്. അഞ്ചുവർഷം മുൻപാണ് അദ്ദേഹം വിൽപ്പത്രം തയ്യാറാക്കുന്നത്. ഒരുവർഷം മുൻപ് പുതുക്കി തയ്യാറാക്കുകയും ചെയ്തു. പള്ളികളിലേക്ക് അയക്കേണ്ട അന്ത്യകൽപ്പന പോലും ഒരുവർഷം മുൻപ് കമ്പോസ് ചെയ്ത് കമ്പ്യൂട്ടറിൽ സൂക്ഷിച്ചിരുന്നെന്ന് ഫാ. ഏബ്രഹാം കോശി പറഞ്ഞു.

ഓതാ ദയറയിലെ കല്ലറയുടെ നിർമാണം സ്വന്തം രൂപരേഖ അനുസരിച്ചായിരുന്നു. ഇത്തവണത്തെ ഗുജറാത്ത് യാത്രയ്ക്ക് മുന്നോടിയായി അത്താനാസിയോസ് അവിടെ സന്ദർശിച്ചിരുന്നു. നിർമാണ പ്രവർത്തനങ്ങൾ അദ്ദേഹം വിലയിരുത്തുകയും ചെയ്തു. കല്ലറയുടെ പണി പൂർത്തിയായി വെള്ളച്ചായം പൂശുന്നതിനിടയിലാണ് മരണമെത്തുന്നത്.

## ചേലക്കര പള്ളിയിൽ വി. കുർബാന അർപ്പിച്ചു

ചേലക്കര: ചേലക്കര പള്ളി വി. കുർബാന അർപ്പിക്കുവാനായി ഓർത്തഡോക്സ് സഭയ്ക്ക് തുറന്നു നൽകി. ഫാ. ഐസക്ക് വി. കുർബാന അർപ്പിച്ചു.





മാതാപിതാക്കൾ

### സംസ്കാര ശുശ്രൂഷാ ക്രമീകരണങ്ങൾ

24-08-2018 വെള്ളിയാഴ്ച

4 മണിക്ക് എറണാകുളത്തുനിന്നും പരമല പള്ളിയിൽ എത്തിക്കുന്ന ഭൗതിക ശരീരം ഭദ്രാസനം ഔദ്യോഗികമായി ഏറ്റുവാങ്ങുന്നു. അവിടെ നിന്നും ബുധനൂർ, പുലിയൂർ, പേരിശ്ശേരി വഴി ചെങ്ങന്നൂർ ബഥേൽ അരമനയിൽ എത്തുന്നു. ബഥേൽ അരമനയിൽ ഭൗതിക ശരീരം പൊതുദർശനത്തിന് വയ്ക്കുന്നു

25-08-2018 ശനിയാഴ്ച

7 മണിക്ക് വിശുദ്ധ കുർബ്ബാന - ബഥേൽ അരമനപള്ളി. ഡോ.ഗബ്രിയേൽ മാർ ഗ്രിഗോറിയോസ് മെത്രാപ്പോലീത്തായുടെ കാർമ്മികത്വത്തിൽ. തുടർന്ന് ശുശ്രൂഷകൾ - 5 -ാം ക്രമം വരെ പൂർത്തീകരിക്കുന്നു.

1 മണിക്ക് വിലാപയാത്ര - ബഥേൽ അരമനയിൽ നിന്ന് മുളക്കുഴ, പിരളശ്ശേരി വഴി പുത്തൻകാവ് കത്തീഡ്രൽ പള്ളിയിൽ എത്തിച്ചേരുന്നു. അവിടെ പൊതുദർശനം തുടർന്ന് 6, 7 ക്രമങ്ങൾ

26-08-2018 ഞായറാഴ്ച

രാവിലെ 7 മണിക്ക് വിശുദ്ധ കുർബ്ബാന. ഡോ. മാത്യൂസ് മാത്യൂസ് മാർ തീമോത്തിയോസ് മെത്രാപ്പോലീത്തായുടെ കാർമ്മികത്വത്തിൽ. ശുശ്രൂഷകൾ - 8 ാം ക്രമം ,

1 മണി വരെ പൊതുദർശനം. തുടർന്ന് നഗരികാണിക്കൽ - പുത്തൻകാവ് നിന്ന് ഭൗതിക ശരീരം ബഥേൽ ജംഗ്ഷൻ, കല്ലിശ്ശേരി വഴി ഓതറ ദയറായിൽ എത്തിക്കുന്നു.

കബറടക്ക സമാപന ശുശ്രൂഷ - ഓതറ ദയറായിൽ



### നയപരമായ സമീപനം വ്യത്യസ്തത പുലർത്തുന്നു

#### ദീപ് ജോൺ കൊല്ലംപറമ്പിൽ

“Very good.. fine...” ഇനി ഇത് പറയാൻ തിരുമേനി ഇല്ല. തോമസ് മാർ അത്താനാസിയോസ് പിതാവിന്റെ വേർപാട് ഒരു വലിയ നഷ്ടമാണ്. പകരം വയ്ക്കുവാൻ മറ്റാരുമില്ല. ഏതു കാര്യത്തിലും ഉള്ള തിരുമേനിയുടെ ദീർഘ വീക്ഷണത്തോടു കൂടിയ സമീപനം മാതൃകാപരമാണ്. ഭരണകാര്യങ്ങളിലെ നയപരമായ സമീപനം വ്യത്യസ്തത പുലർത്തുന്നതായിരുന്നു. “Very good fine” എന്നു പറഞ്ഞുകൊണ്ട് നമുക്ക് നൽകുന്ന ആ പ്രചോദനം ഏറെ വലു തായിരുന്നു. വിദ്യാഭ്യാസ മേഖലകളെ കുറിച്ചും, അത് അഭ്യസിക്കുന്നതിനെ കുറിച്ചുമുള്ള ചിന്തകളും, ആശങ്കയും പ്രശംസനീയമാണ്. തിരുമേനിയുടെ പ്രഭാ ഷണങ്ങളിലെല്ലാം തെളിഞ്ഞു നിന്നിരുന്നത് സ്വന്തം ജീവിതത്തിൽ അഭിമുഖീ കരിച്ച സാഹചര്യങ്ങളെ ആസ്പദമാക്കിയുള്ളതായിരുന്നു. തിരുമേനിയുടെ മികവുറ്റ ഭരണ നൈപുണ്യത്തെ കുറിച്ചായിരിക്കും പ്രാഥമികമായി നാം ഓർക്കു നത്. ഈ പിതാവിന്റെ ജീവിത സന്ദേശം ഏവർക്കും പ്രതീക്ഷയും, പ്രചോദ നവും, ഉണർവും നൽകുന്നതാണ്. പ്രണാമം.







### വ്യക്തമായ സഭാ - രാഷ്ട്രീയ - സാമൂഹിക കാഴ്ചപ്പാടുകൾ

ഫാ. സന്തോഷ് വർഗീസ്

അന്നൊരിക്കൽ ഒരു സുഹൃത്ത് മുൻബൈയിൽ നിന്നും ബറോഡയ്ക്ക് രാത്രിയിൽ യാത്ര തിരിച്ചു. ക്ഷീണത്തിൽ മയക്കത്തിലേക്ക് വീണു. ബോറിവില്ലി സ്റ്റേഷൻ കഴിഞ്ഞപ്പോൾ മയക്കത്തിൽ നിന്നും ആരോ വിളിച്ചു എഴുന്നേൽപ്പിക്കുന്നതുപോലെ തോന്നി. ഉറക്കച്ചടവോടെ കണ്ണ് തുറന്നു. ആരെയും കണ്ടില്ല. വാതിലിനോട് അടുത്ത് പലരും ഇരിപ്പുണ്ട്. കൂട്ടത്തിൽ ഒരു കാവി വസ്ത്ര ധാരിയും ഒരു ബ്രീഫ്കേസ് പുറത്തിരിപ്പുണ്ട്. ക്ഷീണത്തിൽ വീണ്ടും മയങ്ങിപ്പോയി. വീണ്ടും ആരോ വന്നു വിളിച്ചുണർത്തുന്നതുപോലെ. വീണ്ടും ഉണർന്നു. ബാഗ്ഗാജിൽ ഒന്നു പോകാം എന്നു വിചാരിച്ചു. പോകുന്നവഴിയിൽ കാവി ധാരി ആരെന്ന് കണ്ടപ്പോൾ വല്ലാത്ത ഒരു ഉൾവലിവു പോലെ. ഒരു മെത്രാപ്പോലീത്താ. മുഖത്ത് നല്ല ക്ഷീണാവസ്ഥ. അരികെ ചെന്ന് കൈ മുത്തുകിടക്ക ചൂണ്ടിക്കാട്ടി സ്നേഹിതൻ പറഞ്ഞു, 'അവിടുന്ന് കിടന്നാളെ'. കാര്യം ആരാഞ്ഞപ്പോൾ ഫ്ലൈറ്റ് മിസ് ആയി എന്നാൽ നാളെ ബറോഡയിൽ എത്തി സ്കൂൾ ടീച്ചേഴ്സിനെ ഇന്റർവ്യൂ ചെയ്യേണ്ടതുണ്ട്. ബാഗ്ഗാജ് അന്ന് വി. കുർബാന അർപ്പിച്ച് മുൻബൈ വഴി ബറോഡയ്ക്കു പോകുന്ന വഴിയാണ് സ്നേഹിതൻ കണ്ടുമുട്ടുന്നത്. എന്റെ സ്നേഹിതന്റെ വാക്കുകൾ എന്നെ വല്ലാതെ സ്വാധീനിച്ചു. 'ഒരു ദൈവ മനുഷ്യനു വേണ്ടി വഴി ഒരുക്കുന്ന മാലാഖമാർ ഇന്നും ഉണ്ട്.' എന്റെ സ്നേഹിതൻ വഴിയാത്രയിൽ കണ്ടുമുട്ടിയ ആ പിതാവ് അഭിവന്ദ്യ തോമസ് മാർ അത്താനോസ്യോസ് തിരുമേനി ആയിരുന്നു.

യുഗങ്ങളിൽ പ്രത്യക്ഷമാകുന്ന നിയോഗം പേരി എത്തുന്ന ചില ജന്മങ്ങൾ നമ്മെ വല്ലാതെ സ്വാധീനിക്കും. ആഡ്യത്ത, കുലമഹിമ, വിദ്യയോടും വിദ്യാഭ്യാസത്തോടും അത് കാംക്ഷിക്കുന്നവരോടും ഉള്ള താല്പര്യം, കൂടെ പ്രവർത്തിക്കുന്ന താഴേക്കിടയിലുള്ളവരോടുള്ള കരുണയാർന്ന ഇടപാടുകൾ, വ്യക്തമായ ആത്മീക ലൗകിക കാഴ്ചപ്പാടുകൾ, ശിക്ഷണ നടപടികൾ, വ്യക്തവും ശുദ്ധവുമായ ആരാധന, വ്യക്തമായ സഭാ - രാഷ്ട്രീയ - സാമൂഹിക കാഴ്ചപ്പാടുകൾ. ദൈവത്തോടും പ. സഭയോടുമുള്ള ഉൾക്കാഴ്ചയുള്ള പ്രതികരണങ്ങൾ. വരാനുള്ള തലമുറയെപ്പറ്റിയുള്ള വീക്ഷണങ്ങൾ തുടങ്ങി പറഞ്ഞാൽ തീരാത്ത വ്യക്തിപ്രഭാവമുള്ള എന്റെ സഭയുടെ പിതാവിന് ആദരാഞ്ജലികൾ. ഞാൻ ഞാനായിരിക്കുന്നതു ഇതുപോലുള്ള ഉൾക്കാഴ്ചയുള്ള നല്ല അപ്പന്മാർ ഉണ്ടായത് കൊണ്ടാണ്. എനിക്കും അനേകർക്കും ദിവ്യ ഊർജ്ജം പകർന്നു തരാൻ സ്വർഗ്ഗത്തിലെ ദൈവം നിയോഗിച്ച പിതാവേ സമാധാനത്തോടെ പോവുക. കണ്ണീരിൽ ചാലിച്ച ആദരവുകൾ.



### സഭയെ ഒന്നിപ്പിക്കാൻ പ്രാർത്ഥിക്കണമേ

ഫാ. ടുബി ഇടമറുക്

“മലങ്കരസഭ യോജിച്ചു കാണണമെന്നും ഒരു ദിവസമെങ്കിലും അങ്ങനെ യോജിച്ച സഭയുടെ മെത്രാപ്പോലീത്തായായി ഒരു ദിവസം മാത്രം ഇരുന്നിട്ട് വിരമിക്കാനാണാഗ്രഹം” എന്നുറക്കെ പറഞ്ഞ ഞങ്ങളുടെ പ്രിയ പിതാവേ... അങ്ങയുടെ ആഗ്രഹം അതുപോലെ നടന്നില്ലെങ്കിലും, ഇതാ കൊച്ചിയുടെ ഇരു ഇടയന്മാരും അങ്ങയെ യാത്രയാക്കാൻ എറണാകുളം സെന്റ് മേരീസ് കത്തീഡ്രലിൽ എഴുന്നള്ളിയിരിക്കുന്നു... പിതാവേ സമാധാനത്തോടെ പോവുക... നമ്മുടെ നാമനോട് നേരിട്ടു പറയുക നിന്റെ സഭയെ (മലങ്കര സഭയെ) ഒന്നിപ്പിക്കാൻ.

### സഹജീവികളിൽ ദൈവമഹത്വം കണ്ടെത്തിയ പിതാവ്

സീഫൻ മല്ലേൽ

അബുദാബി സെന്റ് ജോർജ്ജ് ഓർത്തഡോക്സ് കത്തീഡ്രലിനെ അന്ത്യം വരെയും മാറോടു ചേർത്തുവെച്ച പിതാവായിരുന്നു കാലം ചെയ്ത അത്താനാസിയോസ് തിരുമേനി. ആയിരത്തിത്തൊള്ളായിരത്തി എഴുപത്തിയെട്ട് - എൺപത് കാലത്തു രണ്ടു വർഷത്തിൽ താഴെ മാത്രമേ ഇടവക വികാരി ആയിരുന്നു ഉളുവെങ്കിലും ഇടവകയ്ക്ക് അച്ചടക്കത്തോടു കൂടിയ ക്രമീകൃതമായ ആരാധന രീതിയും സാമൂഹ്യ പ്രതിബദ്ധതയോടു കൂടിയ ബന്ധങ്ങളും സ്ഥാപിച്ചെടുക്കുവാൻ അദ്ദേഹത്തിന് കഴിഞ്ഞു. ഗുജറാത്തിലെ പ്രവർത്തന മണ്ഡലങ്ങളിൽ നിന്നു ലഭിച്ച പരിചയസമ്പത്തു വിജയകരമായി പ്രാവർത്തികമാക്കി. ഖാലിദിയയിൽ അന്ന് ഉണ്ടായിരുന്ന പള്ളിയിൽ പരമല തിരുമേനിയുടെ മധ്യസ്ഥ പ്രാർത്ഥനയ്ക്കും പാരിഷ് ബുള്ളറ്റിനും ആരംഭം കുറിക്കുന്നതും അക്കാലത്താണ്. തിരുമേനിയുടെ ഒട്ടുമിക്ക പ്രസംഗങ്ങളിലും അബുദാബി പള്ളിയുടെ തുടർനുള്ള പ്രവർത്തനങ്ങളെയും, അംഗങ്ങളുടെ ഒത്തൊരുമയെയും കുറിച്ച് എടുത്തു പറയുമായിരുന്നു. മെത്രാപ്പോലീത്താ ആയതിനു ശേഷം പല തവണ അബുദാബി പള്ളിയിൽ എത്തിയിട്ടുള്ള തിരുമേനി രണ്ടായിരത്തി പതിനഞ്ചിൽ കോട്ടയം പഴയസെമിനാരിയിൽ വച്ചു നടത്തിയ കുടുംബ സംഗമത്തിൽ ആണ് അവസാനമായി ഇടവകയുടെ ഒരു പൊതുപരിപാടിയിൽ സംബന്ധിച്ചത്. അബുദാബി പള്ളിയെ എന്റെ ഇടവക എന്നായിരുന്നു അദ്ദേഹം എപ്പോഴും പറയുമായിരുന്നത്. മലങ്കര ഓർത്തഡോക്സ് സഭയ്ക്ക് അനേകം ദേവാലയങ്ങളും വിദ്യാഭ്യാസ സ്ഥാപനങ്ങളും ആതുരാലയങ്ങളും അദ്ദേഹത്തിന്റെ ശ്രമഫലമായി ഉണ്ടായി. സഹജീവികളിൽ ദൈവമഹത്വം കണ്ടെത്തിയ പിതാവായിരുന്നു അദ്ദേഹം. തിരുമേനിയുടെ വേർപാട് മൂലം സഭയ്ക്കും സമൂഹത്തിനും ഒരു നല്ല ഇടയനെയും നേതാവിനെയും ആണ് നഷ്ടപ്പെട്ടിരിക്കുന്നത്. അദ്ദേഹത്തിന്റെ ആത്മാവിന് നിത്യശാന്തിയും പരദീസയിൽ സ്ഥാനവും ഉണ്ടാകട്ടെ.





### നിലച്ചത് ഓർത്തഡോക്സ് സഭയിലെ ഉറച്ച സ്വരം....

വർഗീസ് സി. ജോർജ്ജ്

കോട്ടയം: ഇഷ്ടപ്പെട്ടില്ലെങ്കിലും ആർക്കും അവഗണിക്കാനാകുമായിരുന്നില്ല ആ ഉറച്ച സ്വരം. എന്നും നേരിനൊപ്പം നിലപാടെടുക്കുകയും സഭയിലും സമൂഹത്തിലും തന്റെ അഭിപ്രായങ്ങൾ തുറന്നുപറയുകയും ചെയ്തിരുന്ന മലങ്കര ഓർത്തഡോക്സ് സഭയിലെ വേറിട്ട ആ ശബ്ദം നിലച്ചു. കാതോലിക്കാ സ്ഥാനത്തേക്ക് പരിഗണിക്കപ്പെട്ടിരുന്ന മുതിർന്ന മെത്രാപ്പോലീത്തയായിരുന്ന മാർ അത്താനാസിയോസ് പലപ്പോഴും തന്റെ നിലപാടുകൾ പരസ്യമായി പ്രഖ്യാപിച്ചിരുന്നു. അതിന് ആരുടെയും മുഖം നോക്കിയിരുന്നില്ല. അദ്ദേഹത്തിന്റെ ധീരമായ നിലപാടുകളിലൂടെ സഭാ നേതൃത്വത്തിനും പലപ്പോഴും സഞ്ചരിക്കേണ്ടതായിവന്നു. മലങ്കര ഓർത്തഡോക്സ് - യാക്കോബായ സഭാ തർക്കത്തിൽ സമാധാന ശ്രമങ്ങൾക്ക് ഏറെ പ്രയത്നിച്ച മാർ അത്താനാസിയോസ്, പാത്രിയാർക്കീസ് ബാവായുമായി ചർച്ച ചെയ്ത് പ്രശ്നപരിഹാരം കാണണമെന്ന അഭിപ്രായക്കാരനായിരുന്നു. ഇത് അദ്ദേഹം പരസ്യമായി പ്രഖ്യാപിക്കുകയും ചെയ്തിരുന്നു. പാത്രിയാർക്കീസ് ബാവായുടെ സമാധാന ശ്രമങ്ങൾക്കായുള്ള ക്ഷണം സ്വീകരിച്ച് ചർച്ചകൾക്ക് തയ്യാറാകണമെന്ന് അദ്ദേഹം നേതൃത്വത്തോട് ആവശ്യപ്പെട്ടു. സഭാ തർക്കത്തിൽ സമാധാനം സാധ്യമാകുന്നതിനായി നോമ്പ് ആരംഭിച്ചിരിക്കുന്നതിനിടെയാണ് അദ്ദേഹത്തിന്റെ ദാരുണ അന്ത്യം. മാർ അത്താനാസിയോസിന്റെ ശക്തമായ നിലപാടുകൾ സഭാ സുന്നഹദോസിലും പ്രകടിപ്പിച്ചിരുന്നു. സുന്നഹദോസ് യോഗങ്ങളിലെ അവഗണിക്കാനാവാത്ത ഉറച്ച സ്വരമായിരുന്നു മാർ അത്താനാസിയോസിന്റേത്. നേരത്തെ സുന്നഹദോസ് സെക്രട്ടറിയായിരിക്കെ സഭാ നടപടിക്രമങ്ങളിൽ നിരവധി പരിഷ്കാരങ്ങൾ വരുത്തി. മറ്റ് സഭകളുമായും വ്യക്തിപരമായും ബന്ധങ്ങൾ പുലർത്തുന്നതിൽ ഏറെ തത്പരനായിരുന്നു. സഭാ തർക്കവുമായി ബന്ധപ്പെട്ട് യു.ഡി.എഫ്. ഭരണകാലത്ത് മുഖ്യമന്ത്രിയായിരുന്ന ഉമ്മൻ ചാണ്ടിക്കെതിരെ വിമർശനമുയർന്നപ്പോൾ ഉമ്മൻ ചാണ്ടിക്കൊപ്പംനിന്ന് തന്റെ നിലപാട് പരസ്യമാക്കി. ചെങ്ങന്നൂർ ഉപതിരഞ്ഞെടുപ്പുവേളയിൽ മുഖ്യമന്ത്രി പിണറായി വിജയൻ ആവശ്യമെങ്കിൽ തന്നെ വന്ന് കാണട്ടെയെന്ന നിലപാട് സ്വീകരിച്ചത് ഏറെ ചർച്ച ചെയ്യപ്പെട്ടു. ഓർത്തഡോക്സ് സഭയിലെ ലൈംഗിക ആരോപണക്കേസിൽ വൈദികർക്കെതിരെ ശക്തമായ നടപടി സ്വീകരിക്കണമെന്ന നിലപാടായിരുന്നു മെത്രാപ്പോലീത്തായ്ക്ക്. അദ്ദേഹം സുന്നഹദോസിൽ നടപടി ആവശ്യപ്പെടുകയും ചെയ്തു. സഭാകാര്യങ്ങളിലും വിദ്യാഭ്യാസ കാര്യങ്ങളിലും അദ്ദേഹത്തിന് വ്യക്തമായ അഭിപ്രായമുണ്ടായിരുന്നു. ഓർത്തഡോക്സ് സഭയിലെ വിദ്യാഭ്യാസ സ്ഥാപനങ്ങളെ ഒരു കൂടക്കീഴിലാക്കി എം.ഡി. കോർപ്പറേറ്റ് മാനേജ്മെന്റിന് രൂപം നൽകുന്നതിൽ പ്രധാനപങ്ക് വഹിച്ചു. ഏറെക്കാലം കോർപ്പറേറ്റ് മാനേജറുമായിരുന്നു. ഗുജറാത്തിൽ നിരവധി സ്കൂളുകൾ ആരംഭിച്ച മാർ അത്താനാസിയോസ് പ്രധാനമന്ത്രി നരേന്ദ്രമോദി ഗുജറാത്ത് മുഖ്യമന്ത്രിയായിരിക്കുന്പോൾ മുതൽ നല്ല അടുപ്പം പുലർത്തിയിരുന്നു. ഗുജറാത്ത് മോഡൽ വിദ്യാഭ്യാസം ഓർത്തഡോക്സ് സഭയിൽ നടപ്പാക്കണമെന്ന അഭിപ്രായക്കാരനായിരുന്നു മാർ അത്താനാസിയോസ്.

### തനിച്ചു യാത്രചെയ്യാൻ ഇഷ്ടപ്പെട്ടു...

ചെങ്ങന്നൂർ: യാത്രകൾ ഏറെ ഇഷ്ടപ്പെട്ടിരുന്നയാളാണ് തോമസ് മാർ അത്താനാസിയോസ് മെത്രാപ്പോലീത്ത. സഹായികളൊന്നും ഇല്ലാതെ ഒറ്റയ്ക്കുള്ള സഞ്ചാരമായിരുന്നു താത്പര്യമെന്ന് ഓർത്തഡോക്സ് സഭ വൈദികസംഘം സെക്രട്ടറി ഫാ. തോമസ് വർഗീസ് അമയിൽ പറഞ്ഞു. 30 വർഷമായി രണ്ടുമാസത്തിൽ ഒരിക്കലെങ്കിലും ഗുജറാത്തിൽ പോകും. ബറോഡയിൽ അദ്ദേഹം സ്ഥാപിച്ച വിദ്യാലയങ്ങൾ സന്ദർശിക്കുകയാണ് ലക്ഷ്യം. യാത്രയ്ക്ക് വിമാനവും തീവണ്ടിയും സൗകര്യംപോലെ ഉപയോഗിക്കാറുണ്ട്. ഓഗസ്റ്റ് ഒന്നിന് വിമാനമാർഗം ബറോഡയിൽപോയ അദ്ദേഹം ആറിന് സിനഡിൽ പങ്കെടുക്കാൻ തിരിച്ചുവന്നു. വീണ്ടും എട്ടിന് തിരിച്ചുപോയ അദ്ദേഹം 17-ന് തിരിച്ചുള്ള വിമാനടിക്കറ്റം ബുക്ക് ചെയ്തിരുന്നു. പ്രളയം കാരണമാണ് യാത്ര റദ്ദാക്കി തീവണ്ടി മാർഗം സ്വീകരിച്ചത്. പതിവുപോലെ സഹായികളൊന്നും തന്നെ ഒപ്പമില്ലായിരുന്നു.

### പൊതുവിദ്യാഭ്യാസ മേഖലയിൽ നിർണായക സംഭാവന

പത്തനംതിട്ട: 'ബറോഡാ ബിഷപ്പ്'- ഗുജറാത്തിലെ എം.എസ്. സർവകലാശാലയിൽ 1966-കാലഘട്ടത്തിൽ എം.എഡിന് പഠിക്കെ സുഹൃത്തുക്കൾ തോമസ് മാർ അത്താനാസിയോസിന് നൽകിയ വിളിപ്പേരാണ്. അവിടെ ഗ്രാമങ്ങൾ കേന്ദ്രീകരിച്ച് അദ്ദേഹം നടത്തിയ വിദ്യാഭ്യാസ, സന്നദ്ധ പ്രവർത്തനങ്ങൾ കണ്ടാണ് സുഹൃത്തുക്കൾ ഈ പേര് നൽകിയത്. വർഷങ്ങൾക്കുശേഷം ഈ പേര് യാഥാർത്ഥ്യമായി. ആദ്യം തോമസ് അച്ചനായും പിന്നീട് 1985 മാർച്ച് പത്തിന് ഓർത്തഡോക്സ് സഭ ചെങ്ങന്നൂർ ഭദ്രാസനം രൂപവത്കരിച്ചപ്പോൾ പ്രഥമ മെത്രാപ്പോലീത്തയായും അദ്ദേഹം അവരോധിക്കപ്പെട്ടു.

അന്നും ഇന്നും അറിവിനാണ് അദ്ദേഹം പ്രാധാന്യം നൽകിയത്. 'രാജ്യത്തിന്റെ ഭാവി നിർണയിക്കുന്നത് ക്ലാസ്റൂറികളാണെന്ന കോത്താരി കമ്മീഷന്റെ വാക്കുകൾ അദ്ദേഹം എന്നും പ്രസംഗങ്ങളിൽ ഉദ്ധരിച്ചു. വൈദികനായിരിക്കെ മഹാരാഷ്ട്ര, ഗുജറാത്ത്, രാജസ്ഥാൻ എന്നീ സംസ്ഥാനങ്ങൾ കേന്ദ്രീകരിച്ചാണ് അദ്ദേഹം പ്രവർത്തിച്ചത്. അഹമ്മദാബാദ്, ബറോഡ, സുറത്ത്, ആനന്ദ്, ഭാവ് നഗർ, രാജ്കോട്ട് എന്നിവിടങ്ങളിൽ ആറ് സ്കൂളുകൾ അദ്ദേഹം ആരംഭിച്ചു. ബറോഡാ ബേസിൻ സ്കൂളിന്റെ പ്രഥമധ്യാപകനായി ദീർഘകാലം അദ്ദേഹം സേവനമനുഷ്ഠിച്ചിരുന്നു.

മെത്രാപ്പോലീത്തയായി തിരികെ കേരളത്തിലെത്തിയിട്ടും ഭദ്രാസന ഭരണത്തിനൊപ്പം വിദ്യാഭ്യാസമേഖലയിലും അദ്ദേഹം ശ്രദ്ധ കേന്ദ്രീകരിച്ചു. ഓർത്തഡോക്സ് സഭയുടെ കീഴിലുള്ള കാതോലിക്കേറ്റ് ആൻഡ് എം.ഡി. സ്കൂളുകളുടെ മാനേജറായി ദീർഘകാലം സേവനം അനുഷ്ഠിച്ചിരുന്നു. സഭയുടെ കീഴിലുള്ള സ്കൂളുകൾ ആധുനികീകരിച്ചത് ഇദ്ദേഹം മാനേജറായി ഇരുന്ന കാലത്താണ്. പുട്ടലിന്റെ വക്കിലെത്തിയ സ്കൂളുകൾ ഏറ്റെടുത്ത് വിജയകരമായി നടത്തിയത് സംസ്ഥാനത്തെ പൊതുവിദ്യാഭ്യാസ മേഖലയ്ക്ക് നൽകിയ വലിയ സംഭാവനകളിലൊന്നാണ്. കോടുകൂട്ടത്തി ജെ.എം.എച്ച്.എസ്. ഇതിന് ഉദാഹരണമാണ്.

വിദ്യാലയങ്ങൾ തുടങ്ങുന്നതിനപ്പുറം അധ്യാപകർക്കും വിദ്യാർത്ഥികൾക്കും നല്ലൊരു പഠനാത്മീകത സൃഷ്ടിക്കുന്നതിലും അതീവ ശ്രദ്ധപതിപ്പിച്ചു. ഒടുവിൽ, ഗുജറാത്തിലെ സ്കൂളുകൾ സന്ദർശിച്ച് മടങ്ങുന്നതിനിടെയായിരുന്നു അദ്ദേഹത്തിന്റെ മരണവും.

നിലപാടിലെ കാർക്കശ്യവും ഭാരതീയ ദർശനങ്ങളോടുള്ള ബഹുമാനവും മറ്റുള്ളവരിൽനിന്ന് അദ്ദേഹത്തെ പിന്നെയും വ്യത്യസ്തനാക്കി. ഡൽഹി 'നിർഭയ' സംഭവത്തെത്തുടർന്ന് അദ്ദേഹത്തിന് കീഴിലുള്ള പള്ളികളിൽ വായിക്കാൻ തയ്യാറാക്കിയ പ്രതിജ്ഞ ശ്രദ്ധേയമാണ്. അഭിമാനമുള്ള ഭാരതീയനെന്ന നിലയിൽ എല്ലാ സ്ത്രീകളോടും വനിതകളോടും മാനുഷമായി പെരുമാറുമെന്നായിരുന്നു പ്രതിജ്ഞ. കുർബ്ബാനയ്ക്കുശേഷം എല്ലാ പുരുഷന്മാരെയും കൊണ്ട് അദ്ദേഹം ഈ പ്രതിജ്ഞയെടുപ്പിച്ചു.

### മാർ അത്താനാസിയോസ്: വിസ്മരിക്കാനാകാത്ത വ്യക്തിത്വം: കെ. എം. മാണി

കോട്ടയം: മലങ്കര ഓർത്തഡോക്സ് സഭാ സീനിയർ മെത്രാപ്പോലീത്തയും ചെങ്ങന്നൂർ ഭദ്രാസനാധിപനുമായിരുന്ന തോമസ് മാർ അത്താനാസിയോസിന്റെ ദേഹവിയോഗത്തിൽ കേരള കോൺഗ്രസ്സ് (എം) ചെയർമാൻ കെ. എം. മാണി അനുശോചിച്ചു.

വിദ്യാഭ്യാസ വിചക്ഷണനായിരുന്ന അദ്ദേഹം ഭാവിതലമുറയെക്കരുതി നൽകിയ സംഭാവന വിസ്മരിക്കാനാവില്ലെന്നും കെ. എം. മാണി.





### തീവണ്ടിയിൽ ലഗേജ് മാത്രം; അന്വേഷണത്തിനൊടുവിൽ ട്രാക്കിൽ

കൊച്ചി: ഗുജറാത്തിലെ ബറോഡയിൽനിന്ന് 22-ന് രാത്രി 10.30-ഓടെയാണ് രാജധാനി എക്സ്പ്രസിൽ തോമസ് മാർ അത്തനാസിയോസ് മെത്രാപ്പോലീത്ത കേരളത്തിലേക്ക് പുറപ്പെട്ടത്. ഏഴാം തീയതിയായിരുന്നു അദ്ദേഹം ബറോഡയിലേക്ക് പോയത്.

വെള്ളിയാഴ്ച പുലർച്ചെ 3.10-ന് മെത്രാപ്പോലീത്ത എറണാകുളം സൗത്ത് റെയിൽവേ സ്റ്റേഷനിലെത്തുമെന്നാണ് അറിയിച്ചിരുന്നതെന്ന് സഹായിയായ ഡീക്കൻ സോളമൻ ബാബു പറഞ്ഞു. ഇതനുസരിച്ച് സോളമനും പ്രീ സെമിനാരി വിദ്യാർത്ഥിയായ ജിതിൻ ജോസും 2.30-ന് സൗത്തിലെത്തി. രാജധാനി എക്സ്പ്രസ് എത്തിയപ്പോൾ 4.15 ആയി.

വാതിലിനടുത്തായി ലഗേജെല്ലാം ഇരിക്കുന്നുണ്ടായിരുന്നു. അദ്ദേഹത്തെ കാണാതായതിനെത്തുടർന്ന് എല്ലായിടത്തും അന്വേഷിച്ചു. റെയിൽവേ പോലീസിനെയും വിവരമറിയിച്ചു. പോലീസ് നടത്തിയ അന്വേഷണത്തിലാണ് പുല്ലേപ്പടി മേൽപ്പാലത്തിന് താഴെ റെയിൽവേ ട്രാക്കിൽ വീണ നിലയിൽ കണ്ടെത്തിയതെന്ന് സോളമൻ ബാബുവും ജിതിൻ ജോസും പറഞ്ഞു. പോലീസിനൊപ്പം പോയി മെത്രാപ്പോലീത്തയെ തിരിച്ചറിഞ്ഞത് ഇവർ രണ്ടുപേരുമാണ്. സാധാരണഗതിയിൽ ഒറ്റയ്ക്കാണ് മെത്രാപ്പോലീത്തയുടെ യാത്രകളെന്നും സോളമൻ പറഞ്ഞു.

ട്രാക്കിൽ വീണ നിലയിൽ മെത്രാപ്പോലീത്തയെ കണ്ടെത്തിയത് പുലർച്ചെ 4.40-ഓടെയാണെന്ന് റെയിൽവേ പോലീസ് പറഞ്ഞു. കാണാനില്ലെന്ന് അദ്ദേഹത്തിന്റെ സഹായികൾ പരാതിപ്പെട്ടതിനെത്തുടർന്ന് ട്രാക്കിൽ തിരച്ചിൽ നടത്തുകയായിരുന്നു. തീവണ്ടിയിൽനിന്ന് വെളുപ്പിന് നാലുമണിയോടെ താഴേക്ക് വീണതായിട്ടാണ് കരുതുന്നതെന്ന് എറണാകുളം നോർത്ത് പോലീസ് പറഞ്ഞു. ഈ സമയത്താണ് രാജധാനി എക്സ്പ്രസ് പുല്ലേപ്പടി ഭാഗം കടന്നുപോയത്. വിവരം ലഭിച്ചതനുസരിച്ച് ആറുമണിയോടെയാണ് നോർത്ത് പോലീസ് സംഭവസ്ഥലത്തെത്തിയത്.

### വലിയ ഇടയന്റെ വിയോഗ വാർത്ത ഉൾക്കൊള്ളാനാകാതെ ഓതാ ദയറ

തിരുവല്ല: ഓതാ സെന്റ് ജോർജ് ദയറ ഇന്നലെ ഉണർന്നത് വലിയ ഇടയന്റെ ആകസ്മിക വിയോഗ വാർത്ത കേട്ടാണ്. വഡോദരയിൽ നിന്നാണ് രാവിലെ ആറരയോടെ ഫോൺ സന്ദേശം എത്തിയത്. പിന്നീട് ദയറയിലെ ഫാ. ബിജു ഫിലിപ്പും ഫാ. എബി സി.തോമസും ചെങ്ങന്നൂർ ഭദ്രാസന ആസ്ഥാനവുമായി ബന്ധപ്പെട്ടു. ആദ്യം ആർക്കും വ്യക്തമായ വിവരമൊന്നുമില്ലായിരുന്നെങ്കിലും ഏഴു മണിയോടെ വാർത്തയ്ക്ക് സ്ഥിരീകരണമായി.

മൂന്നു പതിറ്റാണ്ടോളം തോമസ് മാർ അത്തനാസിയോസിന്റെ കർമ്മ മണ്ഡലമായിരുന്നു ഓതാ സെന്റ് ജോർജ് ദയറ. കോട്ടയത്തു നടന്ന സഭയുടെ സുന്ന ഹദോസിൽ പങ്കെടുത്ത് ഏഴിന് മടങ്ങിയെത്തിയ മാർ അത്തനാസിയോസ് എട്ടിനാണ് ഇവിടെനിന്ന് നെടുമ്പാശേരി വിമാനത്താവളത്തിലേക്ക് യാത്ര തിരിച്ചത്. അന്നുതന്നെ വഡോദരയിലെത്തി. രണ്ടാഴ്ചയോളം അവിടെ ചെലവഴിച്ചശേഷം വ്യാഴാഴ്ച പുലർച്ചെയാണ് നാട്ടിലേക്ക് ട്രെയിൻമാർഗ്ഗം യാത്ര തിരിച്ചത്.

നാട്ടിലെത്തി പ്രളയക്കെടുതി നേരിട്ട സ്ഥലങ്ങൾ സന്ദർശിച്ച് ദുരിത ബാധിതർക്കായി പ്രത്യേക പദ്ധതികൾ തയ്യാറാക്കാൻ മാർ അത്തനാസിയോസ് താൽപര്യം പ്രകടിപ്പിച്ചിരുന്നതായി ദയറയിലെ അംഗങ്ങൾ പറഞ്ഞു. മെത്രാപ്പോലീത്തയായി ഉയർത്തപ്പെട്ട 1985 മുതൽ അധികകാലവും മാർ അത്തനാസിയോസ് ഇവിടെയായിരുന്നു കഴിഞ്ഞിരുന്നത്. ഇടക്കാലത്ത് ചെങ്ങന്നൂർ ബഥേൽ അരമനയിലും താമസിച്ചു. ഓതാ ദയറ പുതുക്കി പണിതതോടൊപ്പം ഇവിടെ സെന്റ് ജോർജ് ചാപ്പലിന്റെ നിർമ്മാണത്തിനു തുടക്കം കുറിക്കുകയും ചെയ്തു.



പക്ഷികളോടും  
മൃഗങ്ങളോടും ഹൃദയം  
കൊണ്ട് സംസാരിച്ച  
ഇടയൻ

### ദീപ്ത സ്മരണകൾക്ക് മരണമില്ല

ഡെറിൻ രാജു

തോമസ് മാർ അത്തനാസിയോസ് തിരുമേനി കടന്നു പോകുന്നതിലൂടെ ഒരു തലമുറയും കടന്നു പോവുകയാണ്. മലങ്കരയുടെ വായും തൂണും ഇന്ന് ഓർമ്മയാകുന്നു.

വന്ദ്യ പിതാവേ! അങ്ങയുടെ ദീപ്ത സ്മരണകൾക്ക് മരണമില്ല. ആ പേര് പോലെ തന്നെ അത്തനാസിയോസ് - മരണമില്ലാത്തവൻ, അത് മലങ്കരയുടെ നീതിബോധത്തെ എന്നും എക്കാലവും സാധിനിപ്പിച്ചു കൊണ്ടേയിരിക്കും. ഓതാ ദയറായിൽ കൊളുത്തപ്പെടുന്ന ഈ കെടാവിളക്കിന്റെ പ്രഭ നമ്മൾ കടന്നു പോകുന്ന ഏത് കുരിശുപാതകളെയും പ്രകാശിപ്പിക്കുവാൻ തക്ക ശോഭയുള്ളതാണ്.

അത്തനാസിയോസ് കോൺട്രാ മുണ്ടം (Athanasius Contra Mundum) എന്ന ഒരു ലാറ്റിൻ പ്രയോഗമുണ്ട്. അത്തനാസിയോസ് ലോകത്തിനു എതിരാണ് എന്നാണ് അതിന്റെ അർത്ഥം. എ.ഡി. 325-ൽ കൂടിയ നിയോ സുന്നഹദോസിൽ ശക്തമായ അറിയോസ് പക്ഷത്തെ ഒറ്റയ്ക്ക് യുവാവായ അത്തനാസിയോസ് നേരിട്ടതോടുകൂടി ഉണ്ടായ ഒരു പ്രയോഗമാണിത്. സഭയിൽ വന്നു കൂടുന്ന അനാവശ്യ പ്രവണതകളെ ഒരു മടിയും കൂടാതെ ചൂണ്ടിക്കാണിച്ച അങ്ങും ആ പേരിനോട് നീതി പുലർത്തിയിരുന്നു.

അച്ചടക്കമില്ലായ്മയെ ഒരു തരത്തിലും അനുവദിക്കാതിരുന്ന അങ്ങയുടെ ആജ്ഞാശക്തിയും സ്ഥൈര്യവും മലങ്കരസഭയ്ക്ക് എന്നും പ്രത്യേകിച്ച് ഈ കാലത്ത് പാഠപുസ്തകങ്ങളാണ്. അങ്ങയുടെ പ്രബോധനങ്ങൾ എക്കാലവും മലങ്കരസഭയ്ക്കു ഏത് പ്രതിസന്ധിഘട്ടങ്ങളിലും പരിശോധിക്കുവാനുള്ള ശേഷിപ്പുകളാണ്.

വന്ദ്യ പിതാവേ! സമാധാനത്തോടെ പോവുക.

### അന്ത്യവിശ്രമം ഓതാ ദയറയിൽ

ഓതാ ന്ന അന്ത്യവിശ്രമത്തിനുള്ള സ്ഥലം ആറുമാസത്തിനു മുൻപു തന്നെ തോമസ് മാർ അത്തനാസിയോസ് നിശ്ചയിച്ചിരുന്നു. സെന്റ് ജോർജ് ദയറയുടെ മദ്ബഹയുടെ വടക്കുഭാഗത്തോടു ചേർന്നാണ് ഇത്. കബർ പണിയും പൂർത്തീകരിച്ചിരുന്നു. അന്ത്യവിശ്രമം ഓതാ ദയറയിലായിരിക്കണമെന്ന് സഭാ നേതൃത്വത്തെയും മാർ അത്തനാസിയോസ് അറിയിച്ചിരുന്നതായി ദയറാ അംഗങ്ങൾ പറഞ്ഞു.





MALANKARA ORTHODOX SYRIAN CHURCH



LATE LAMENTED  
H.G. THOMAS MAR ATHANASIOUS  
METROPOLITAN OF THE DIOCESE OF CHENGANNUR  
1938-2018



HEARTFELT CONDOLENCES FROM  
H.G. DR. GEEVARGHESE MAR YULIOS,  
METROPOLITAN  
ORTHODOX DIOCESE OF AHMEDABAD





### ആദരാഞ്ജലികൾ അർപ്പിച്ചു

കൊച്ചി: പ്രതിപക്ഷ നേതാവ് രമേശ് ചെന്നിത്തല, മുൻ മുഖ്യമന്ത്രി ഉമ്മൻ ചാണ്ടി, തിരുവഞ്ചൂർ രാധാകൃഷ്ണൻ, ജോണി നെല്ലൂർ, കെ.വി. തോമസ് എംപി, പി.സി. ചാക്കോ, ബെന്നി ബെഹനാൻ തുടങ്ങിയവർ ഏറണാകുളം സെന്റ് മേരീസ് കത്തീഡ്രലിലെത്തി അന്തിമോപചാരം അർപ്പിച്ചു. രലഷരപ അത്താനാസിയോസിന്റെ വിരോധത്തിൽ ബിജെപി സംസ്ഥാന അധ്യക്ഷൻ പി.എസ്. ശ്രീധരൻപിള്ള അനുശോചിച്ചു. മലയാളികൾക്കും ബിജെപിക്കും കനത്ത നഷ്ടമാണ് മെത്രാപ്പോലീത്തയുടെ വിരോധം. ഗുജറാത്ത് മോഡലിനെ പിന്തുണച്ച പിതാവിന്റെ ഹൃദയം ബിജെപിക്കുവേണ്ടി തുടിച്ചിരുന്നതായും ശ്രീധരൻപിള്ള പറഞ്ഞു.

### പ്രളയ ദുരന്തം ബാധിച്ച പുത്തൻകാവ് കാണാതെ മടക്കം

ചെങ്ങന്നൂർ: പുത്തൻകാവിൽ ജനിച്ചു വളർന്ന തോമസ് മാർ അത്താനാസിയോസിന് ആ മണ്ണിനോടും സ്വന്തം ഇടവകപ്പള്ളിയോടും ഉണ്ടായിരുന്ന ഹൃദയബന്ധം ഒരിക്കലും അദ്ദേഹം ഒളിച്ചു വെച്ചിരുന്നില്ല. എപ്പോഴും ഇക്കാര്യങ്ങൾ അദ്ദേഹം അനുസ്മരിച്ചു കൊണ്ടിരുന്നു. പിതൃസഹോദരനായ പുത്തൻകാവിൽ കൊച്ചുതിരുമേനിയെയും പിതാമഹനായ പുത്തൻകാവിൽ തോമ്മാ കത്തനാരെയും എല്ലാ പ്രസംഗങ്ങളിലും അദ്ദേഹം അനുസ്മരിച്ചിരുന്നു.

ബറോഡയിലുള്ള വിദ്യാഭ്യാസ സ്ഥാപനങ്ങളുടെ കാര്യങ്ങളന്വേഷിക്കുവാൻ പോയിരുന്നതുകൊണ്ട് പ്രളയം നാശം വിതച്ചപ്പോൾ ചെങ്ങന്നൂരിൽ അദ്ദേഹം ഇല്ലാതെ പോയി. വിദേശത്തായിരുന്ന അസിസ്റ്റന്റ് മെത്രാപ്പോലീത്തായോട് നാട്ടിലെത്താൻ നിർദ്ദേശിച്ചും ഭദ്രാസന ചുമതലക്കാർക്ക് നിർദ്ദേശം നൽകിയും ചെങ്ങന്നൂരിനെ ദുരിതത്തിൽ നിന്നും കര കയറ്റുവാൻ അദ്ദേഹം ശ്രമിച്ചു. വിമാനം ലഭിക്കാത്തതിനാൽ ഉടൻ നാട്ടിലെത്തുവാൻ സാധിച്ചില്ല. കൊച്ചി വിമാനത്താവളം അടച്ചതു മൂലം അടിയന്തിര മാനേജിംഗ് കമ്മിറ്റിയിൽ പങ്കെടുക്കുവാൻ യാത്ര ട്രയിനിലാക്കി. ജന്മനാടായ പുത്തൻകാവിന്റെയും കർമ്മഭൂമിയായ ചെങ്ങന്നൂരിന്റെയും ദുരിതം കാണാനിടയാകാതെ ആ യാത്ര കൊച്ചിയിൽ അവസാനിച്ചു.

മെത്രാപ്പോലീത്തായുടെ നിര്യാണ വാർത്ത പുത്തൻകാവിന് രണ്ടാം ദുരന്തമായി. ഭൗതികദേഹം പ്രളയം തകർത്തെറിഞ്ഞ പുത്തൻകാവിൽ ഞായറാഴ്ച എത്തുമ്പോൾ ആ നാട് ആ മഹാചാര്യന് പ്രണാമം അർപ്പിക്കും.

### അശ്രുപൂജ



- അഹമ്മദാബാദ് ഭദ്രാസനം
- സെ. ബേസിൽ ട്രസ്റ്റ് ബറോഡ
- മാർ ഗ്രീഗോറിയോസ് ഓർത്തഡോക്സ് വലിയ പള്ളി, ബറോഡ
- അവില്വ മലങ്കര വൈദിക സംഘം



### സമർപ്പിതമായ ജീവിതം

പിണറായി വിജയൻ

ഓർത്തഡോക്സ് സഭയുടെ ഏറ്റവും സീനിയർ മെത്രാപ്പോലീത്തയായ തോമസ് മാർ അത്താനാസിയോസ് തിരുമേനിയുടെ നിര്യാണത്തിൽ അനുശോചിക്കുന്നു. ലാളിത്യം, സ്നേഹം, സാഹോദര്യം എന്നിവയുടെ മുർത്തി മദ്ഭാവമായിരുന്നു തിരുമേനി.

വലിപ്പച്ചെറുപ്പമില്ലാതെ സമൂഹത്തിലെ എല്ലാ വിഭാഗം ആളുകളോടും ഇടപെട്ടിരുന്ന തിരുമേനി വിദ്യാഭ്യാസപ്രവർത്തനങ്ങളിൽ മുതൽ ജീവകാരുണ്യപ്രവർത്തനങ്ങളിൽവരെ പ്രത്യേകം ശ്രദ്ധിച്ചു. സഭയ്ക്ക് മാത്രമല്ല സമൂഹത്തിനാകെത്തന്നെ ഉൽക്കർഷകമുണ്ടാക്കുന്നതിന് വലിയതോതിൽ സംഭാവന ചെയ്ത സമർപ്പിതമായ ജീവിതമായിരുന്നു തിരുമേനിയുടേത്.

### സഹായ മനോഭാവമുള്ള മനുഷ്യസ്നേഹി

കോടിയേരി ബാലകൃഷ്ണൻ

ഓർത്തഡോക്സ് സഭയുടെ ചെങ്ങന്നൂർ ഭദ്രാസനാധിപൻ തോമസ് മാർ അത്താനാസിയോസ് മെത്രാപ്പോലീത്തയുടെ അപകട മരണം നടുക്കുമുണർത്തുന്ന ഒരു വിരോധമാണ്. തിരുമേനിയുടെ മരണത്തിൽ അഗാധമായ അനുശോചനം രേഖപ്പെടുത്തുന്നു.

മതനിരപേക്ഷതയ്ക്കു വേണ്ടി നിലകൊണ്ട വൈദിക ശ്രേഷ്ഠനായിരുന്നു തോമസ് മാർ അത്താനാസിയോസ് തിരുമേനി. വ്യക്തിപരമായി വളരെയടുത്ത ബന്ധമാണ് അദ്ദേഹവുമായി ഉണ്ടായിരുന്നത്. ചെങ്ങന്നൂർ ഉപതെരഞ്ഞെടുപ്പിന്റെ ഘട്ടത്തിൽ അദ്ദേഹത്തിന്റെ അരമനയിൽ സന്ദർശനം നടത്തിയപ്പോൾ ഞങ്ങൾ നടത്തിയ ചർച്ചകൾ അവിസ്മരണീയമാണ്. വികസന കാര്യങ്ങളിലടക്കം അദ്ദേഹത്തിന് വ്യക്തമായ ധാരണകൾ ഉണ്ടായിരുന്നു. സഹായ മനോഭാവമുള്ള മനുഷ്യസ്നേഹിയായിരുന്നു എന്റെ അടുത്ത സുഹൃത്തു കൂടിയായ തിരുമേനി.

ചെങ്ങന്നൂരിലെ വികസന പദ്ധതികൾക്കെല്ലാം നേതൃപരമായ പങ്കാണ് അദ്ദേഹം വഹിച്ചിരുന്നത്. എല്ലാ വിഷയങ്ങളിലും അഗാധമായ ജ്ഞാനമുള്ള ആ പുരോഹിത ശ്രേഷ്ഠൻ അരമനയ്ക്കുള്ളിൽ ചടഞ്ഞിരിക്കുന്നതിന് പകരം ജനങ്ങൾക്കിടയിലേക്കിറങ്ങി ചെന്ന് ധാരാളം പ്രവർത്തനങ്ങൾ ഏറ്റെടുത്തു. എല്ലാവരുമായും നല്ല സ്നേഹബന്ധം വെച്ച് പുലർത്താനും വിവിധ വിഷയങ്ങളിൽ മുഖം നോക്കാതെ അഭിപ്രായം പറയാനും അദ്ദേഹത്തിന് മടിയുണ്ടായിരുന്നില്ല.

തിരുമേനിയുടെ വിരോധം ഓർത്തഡോക്സ് സഭയ്ക്കും കേരളീയ സമൂഹത്തിനും തീരാ നഷ്ടമാണ്. ആദരാഞ്ജലികൾ

News, Advertisements, Wishes Etc...

Contact 8078914931

9446407503

Email: malankaranewsbulletin@gmail.com

Add Size: 15 cm x 10 cm Half Page Jpeg / tif file